

చి త్త రు వు

శ్రీ మొక్కపాటి నరసింహ శాస్త్రి

౧

లక్ష్ చర్చి రోడ్డు, మైలాపూర్, జూలై ౧౩, ౧౯౧౧-
అయ్యా: నే నీరోజు ఉదయమే ఇక్కడికి వచ్చినాను. నేటి సాయంకాల
మైదు గంటలకు తమరు నా బసకు దయచేసిన టైత మన ముభయులమూ
కా లేటికి వెళ్ళి పిల్లను చూచి, తరువాత సంగతి మాట్లాడవచ్చును. ఈ
సాయం కాలము పిల్లను చూచుటకు ప్రిన్సిపాలు అనుమతిని పొందినాను.
తొందరపను లుండుటచేత తిరిగి ఈ రాత్రే నేను వెళ్ళిపోవలెను. కాబట్టి
తాము సాయంకాలము తప్పక దయ చేస్తారని నమ్ముతాను.

వి శ్చ యు డు,

.ధ. కుటుంబరావు.

అనాడు సాయంకాలము కొంచెము వర్షము కురిసి. వెలిసింది. అస్త
మించపోతున్న సూర్యకాంతి బంగారు నీరువలె చూడడానికి ముచ్చటగా
ఉన్నది. ఆకు నంటిఉన్న ప్రతివానచినుకూ నక్షత్రములాగ ప్రకాశిస్తున్నది.
తూర్పున వెద్ద ఇంద్రధనస్సు ఆకాకాన్నీ భూమిని కలిపి వేసింది.

చట్పట్లో తనబంగాళాలో వడకగదిలో అద్దానికి ఎదురుగా నుం
చుని ప్రపంచములో తనకు మరొక ఆలోచన ఏమీ లేనట్లుగా తడేకడిక్షతో
'బో' నవరించుకుంటూ నిలబడ్డాడు నా శాయణరావు. ఆసవరణ అయిన
తరువాత కాస్తా నేవు తన ప్రతిబింబముకేసి చూచుకొని నేరీజుకొలు

తొడుక్కొని వట్టునేలంకండువా వైన వేసుకొని వైఉత్తరము బల్లమీద నుంచి తీసి వచ్చి చదువుకొని జేబులో పెట్టుకొని చేతికర్ర తీసుకొని మళ్ళీ అద్దములో ఒకసారి చూచుకొని అద్దముపైన గోడ నున్న పటము కేసి చూచినాడు.

ఆ పటమునందు ముమారు ఇరవై సంవత్సరముల వయస్సు గల జవ్వని రూపు చిత్రించి ఉన్నది:

‘కలకల నవ్వివట్ల తెలిగన్నుల నిక్కమ చూచినట్ల తో
బలుక గడంగివట్ల కడు భావగభీరత లబ్ధినట్ల పెం
పొలయ దనర్పి జీవకళ యుట్టిపడ, ...

చిత్రించిన ఆ పటము చూస్తే అందులో ఉన్నరూపవతి జీవము తాల్చి ఉంటే ఇంకా ఎంత అందముగా ఉండేదో అనిపిస్తుంది. ఆ కన్నులలో గభీరత ఎంతమందిని ముగ్ధులను చేసిందో అని ఆలోచన కలుగుతుంది. ఆ పెదవులపైన నాట్యమాడే వెన్నల ఎంతమందికి మతిభ్రమ కలుగజేసిందో అని భయము వస్తుంది. తాను ప్రేమించిన పురుషునకు స్వర్గసౌఖ్యము చవి చూపించి మర్త్యలోకమునుంచి ఎత్తి వేసి దేవత్వము ఇప్పించి ఉంటుంది.

ఆ పటము కేసి నిదానముగా ఒక్కమారు చూచి “మోహినీ, వెదు తున్నాను, నీ తుదికోరిక చెల్లించబోతున్నాను; తరువాత న న్నేమీ అనకు!” అన్నాడు నారాయణరావు. ఆ సౌందర్యరాశి, కన్నులలో ఆనందము నాట్యమాడుతున్నట్లూ, పెదవులు వెళ్ళింది అంటున్నట్లూ నారాయణరావుకు తోచింది. నిట్టూర్పు విడిచి నెమ్మదిగా మేడమెట్టు దిగి వచ్చి బయట నున్న మోటారు కారు ఎక్కి ఆయన లబ్ధి చెర్చి రోడ్డుకు వెళ్ళినాడు.

౨

నారాయణరావు ముమారు ముప్పైఅయిదు సంవత్సరముల వయసు కాడు, ప్రాశ్నాణుడు, కులీనుడు. ఇరవైయే సంవత్సరముననే ది. రో.,

ప్యాన్ అయినాడు. తండ్రి వెంకట్రావు రత్నవ్యాపారము చేస్తూ ఉండే వాడు. అయిన చాలా డబ్బు ఆర్జించినాడు. కొడుకు బి. యే., ప్యాన్ కాగానే అతనినికూడా వర్తకములో ప్రవేశ పెట్టి ఆరుమాసములు తరి ఫీడు చేసి యూరవులోని గొప్పవర్తకులతో ఖాతాలు ఏర్పాటు చేసుకొని రమ్మని పంపించినాడు.

నారాయణరావు ముఖముగా సంవత్సరముపాటు దేశాటనము చేసి నాడు. యూరవు అంకా తిరిగి, అమెరికా చూచి, జపానుమీదుగా స్వ దేశము చేరినాడు. కావతనిసంత లోకానుభవమూ, జ్ఞానమూ, సంపా దించినాడు. ఎక్కువ పెద్దమనిషి తరహా, మర్యాదా సంపాదించినాడు. అతను స్వదేశానికి తిరిగి వచ్చిన ఆరుమాసములలోనే తండ్రి కాశము చేసి నాడు. అయిన పోయినప్పటినుంచీ వ్యాపార మంకా తానే చూచుకోవడ మారంభించినాడు. వర్తకులలో ఇంత చుంచినవాడూ, న్యాయజ్ఞుడూ మరొకడు లే డనేవేరు కొద్దికాలములోనే సంపాదించినాడు. దానితో వ్యాపారము పెచ్చినది. వ్యాపారము పెచ్చినకొలదీ అతనికి కాంత మూ, సౌమ్యతాకూడా పెచ్చినవి. అతని పెదవుల పైన మందహాసమూ కన్నులలో దయా, ముఖమునందలి గాంభీర్యమూ చూచి, “ఏమి మనిషి, ఏమి అదృష్టము!” అనుకొని వాళ్లు లేరు.

నారాయణరావు బి. యే. నీయిర్ చదువుకూ ఉండగా భార్య కావురానికి వచ్చినది. నూదిలో దూరములాగా ఒకరి మనస్సులో ఒకరు మెలగుతూ, ఎప్పుడూ ఒకరి నొకరు విడువకుండా దేవతలకుకూడా అనూ యాజనక మైన ఆనందమును అనుభవిస్తూ ఉండేవారు. ఈ దంపతులను చూచి మెచ్చుకొననివారు కానీ, వీరి అదృష్టమును కొనియాడనివారు కానీ లేరు.

ఇంతమంది కళ్ళా నోళ్ళా పడ్డ సౌఖ్యము ఎన్నాళ్ళు నిలుస్తుంది. ఎంత కఠోరతాపకమైగా కరకాల-తూర్లము ఎల్లకాలమూ ఎంత కఠ

టుంది! చూస్తూ చూస్తూ ఉండగా నాలుగురోజులు విషజ్వరము కాచి పూర్తిగా వికసించిన పుష్పమువలె రాలిపోయింది ఇతని భార్య. ప్రాణము పోయేవరకు బాగా తెలివిగా ఉన్నది. జబ్బులోకూడా ఒక్క ఊణమైనా విడువకుండా నారాయణరా వామెను కనిపెట్టుకొనే ఉన్నాడని తేలికపెప్పడ మెందుకు! ఇంకొకగంటకు ప్రాణము పోతుం దనగా భర్త దగ్గర సెలవు పుచ్చుకొని అతనిని బెంగపెట్టుకొన వ ద్దని భార్యము చెప్పి ఏమీ సంబంధించక తిరిగి వినాహము చేసుకొమ్మని కడసారి ఒక ముద్దు పెట్టు కొని అతని చేతులలోనే ప్రాణములు విడిచింది.

కొంతసేపటివరకూ నారాయణరావుకు ఒక్క తెలియలేదు. చేష్ట లుడిగి కళావిహీనము కాక మామూలుగా నిద్రపోతూ ఉన్నట్లుగా ఉన్న తన భార్య ముఖంకేసి రెప్ప వాల్చకుండా చూస్తూ అలాగే కూర్చున్నాడు. తరువాత తెలివి తెచ్చుకొని ఆమెకు అంత్యవిధులు జరిపినాడు.

తరువాత కొన్ని దినాలవరకూ మతి లేనివానివలె తిరిగినాడు. భార్య పోయిన సంగతే తెలియనట్లుగా ఉండేవాడు. ఏ పుట్టింటికో వెళ్ళినట్లు భావించుకొంటూ ఉండేవాడు. అందరూ ఇతనికి ఏ చెప్పేతుకుం దేకూ గుని భయపడే వాళ్లు. కొన్ని దినా లిలా జరిగిన తరువాత అతనికి మతి కదుట పడ్డది. తననవ్వమను తెలుసు కొన్నాడు. దుఃఖసముద్రము దాటడానికి అతను వడ్డ అవస్థ చెప్ప శక్యము కాదు.

నారాయణరావు భార్యతో ఒకసారి బొంబాయి వెళ్ళినప్పుడు అక్కడ ఒక ప్రసిద్ధ చిత్రకారుని చేత తన భార్య రూపమును చిత్రించిరించి అప్పటినుంచీ దానిని తన వడకగదిలో పెట్టుకొన్నాడు. ఆ పటము అంత సజీవముగా ఉన్నందుకు అనేక మంది చిత్రకళానిపుణులు ప్రశంసించినారు. భార్య ఊళ్ళో లేనప్పుడు రోజూ లేవగానే ఆ బొమ్మ నొక్క ముద్దు పెట్టుకొని మరీ ఇవలలికి వచ్చేవాడు. భార్య పోయిన పిమ్మటకూడా ఆ పటమున ఆమె జీవించి ఉన్నట్లుగానే భావించి ఆమెతో మాట్లాడుతూ ఉండేవాడు. కొత్తగా కాపురానికి వచ్చిన రోజులలో ఆమెకు

'మోహిని' అని అతను ముద్దుపేరు పెట్టుకొన్నాడు. ప్రతిరోజూ సాయం కాలము ఇంటికి రాగానే దుస్తులు విడిచి సావకాశముగా వటము దగ్గిర కూర్చొని, "మోహినీ, ఇవాళ ఏమి జరిగిం దనుకున్నావు" అని ఆనాటి విశేషము లన్నీ పూస గుచ్చినట్లు చెప్పేవాడు. మల్కీ ఉదయాన బయటికి వెళ్ళేటప్పుడు, "మోహినీ, వెతుకున్నాను, ఇవాళ" అని ఆరోజు తన కున్న పని అంకా చెప్పేవాడు. ఇలా చెప్పేటప్పుడు ఆమె ముఖము ఒకప్పుడు నవ్వుతున్నట్లూ, ఒకప్పుడు చిట్లించినట్లూ అతనికి కనబడుతూ ఉండేది. ఆమె ముఖశైలిని బట్టి తాను చేయబోయే కార్యము ఆమె కిష్ట ముందో లేదో తెలుసుకొని ఆప్రకారము తాను నడుచుకొంటూ ఉండే వాడు.

భార్యపోయి నుమారైదు సువత్సరము లైనది. మొదటిరోజులలో ద్వితీయ వివాహము చేసుకొనవలసిన దని అనేక మంది హితోపదేశము చేసినారు. అనేక సంబంధము లెక్క-తెక్కడనుంచో వచ్చినాయి. ఆ సంగ తెప్పడూ తన దగ్గిర తలపెట్ట వ డ్దం తన స్నేహితులతోటి గట్టిగా చెప్పినాడు. తన కష్టములు మరచి పోవడానికి క్రమేణా వ్యాపారము లాగాచేసి ధనార్జన చేయవలె ననే వట్టుదల బయలు దేరినది. డబ్బు విశేషముగా వస్తూ ఉన్నకొద్దీ అతనికి లుబ్ధత్వము పెచ్చినది. దానితో బాటు హృదయము కొంచెము కర్కశత్వము వహించినది. దయాదాక్షిణ్యములు తగ్గినాయి. వెనుకటి సోమ్యత వెనుకంటింది. చిరాకూ కోపమూ పెచ్చినాయి. తన స్వభావములోని మార్పు తానే కనిపెట్టినాడు. ఇటు కంటి మార్పుకు కారణ మేమై యుంటుందా అని విచారించినాడు. తనలో మంచిచెడ్డలను సవరించుటకూ, హృదయ కౌతన్యమును మృదుల వరచు టకూ, ప్రేమ స్వరూపురా లైన రాధిక ఒకరై లేకపోవడముచేత కదా అను కొన్నాడు. ఇలా కొంతకాలము అఖండైశ్వర్యములో ఏకాకిగా ఉంటే తనలో ఉండే మానవత్వము పూర్తిగా నశించి పశుప్రాయుడైన పోతా నేమో నని భయపడినాడు. అందుకని తన్ను రక్షించడానికి సమ

ధూరా లైన ప్రేమమూర్తి ఎవ రైనా దొరికితే బా గుండు ననుకొన్నాడు.

భార్య తన అవసానకాలమందు ఈయనను మళ్ళీ వివాహము తప్ప కుండా చేసుకొమ్మన మని మరీ మరీ చెప్పి పోయినది. అంతటి తోటి ఊరుకొకుండా ఈ మధ్య రోజూ రాత్రి కలలో కనబడి వివాహము చేసు కొమ్మన మని ఈయనను బలవంత పెడుతున్నది. పటములో కూడా మాఖ వికాసము కొంచెము తగ్గినట్లుగా ఉన్నది. అందుచేత వివాహ మెందుకు చేసుకొన కూడదా అని ఈయనకు ఆలోచన పుట్టినది. “చేసుకొంటే పూర్వనుఖము లన్నీ ఎలా మరి చిపోయి మళ్ళీ మొదటికి రావడము! అమోహిని స్థానములో ఇంకొకరిని ఎలా నిలపడము! మోహిని కల్పించిన హృదయమును మళ్ళీ ఇంకొకరికి ఇవ్వడ మెలాగు! ఇవ్వడానికి మాత్ర మే ముంది! నా హృదయాన్ని నా మోహినే తీసుకొని పోయింది. అలాంటప్పుడు హృదయ కూన్చుడ నైన నన్ను ఎవరు పెండ్లాడుతారు? పెళ్ళి చేసుకుంటే మట్టుకు నా మోహిని జ్ఞాపకం రాకుండా ఎలా ఉంటుంది? అలా ఉంటే బ్రతకడ మెలాగు! నే నింకొకళ్ళను ప్రేమించనప్పుడు వాళ్లు మట్టుకు నన్ను ప్రేమిస్తారన్న మాటేమిటి? ఎందుకు ప్రేమించాలి. పోనీ, అన్నిటిమాటా అలా అట్టిపెట్టి నా కిప్పుడు ముప్పైయైదేండ్లు ఉన్నాయి కదా! ఏ వన్నెండేండ్ల పిల్లనో పెండ్లి చేసుకొంటే - తనకంటే ఇరవైమూడేండ్లు పెద్దవాడిని - నా మీద అంత అనురాగ ముండ మంటే ఎలా ఉంటుంది! పోనీ ఆ నంకోచి మెందుకు? పెద్దపిల్లనే ఎందుకు పెండ్లాడ కూడదు? నన్ను వెలి వేస్తూ రన్న భయము లేదు. నా ఇంటికి రాకపోతే ఎలాగా అన్నంత ఆవులా లేరు. తక్కిన నా శ్రేయస్సు కోరేవారు ఎలాగూ వస్తారు. అవును, అలా చేస్తే బాగుంటుంది. పిల్లకు జ్ఞానము వచ్చి ఉంటుంది, సంగ తంతా చెప్పినపిమ్మట నచ్చితేనే పెండ్లాడుతుంది. అలా ఇష్టపడ్డ పిల్ల ఎప్పుడు దొరికితే అప్పుడే పెండ్లాడవచ్చును. అని కొన్నాళ్లు తర్క-వితర్క-ములు చేసుకొని చివరకు తాను వివాహము చేసుకొంటానని, సంబంధ మెక్కడ నైనా ఉంటే విచారించవలసిన దనీ, ఒక స్నేహితునితో చెప్పినాడు గారాయగారావు.

ప్రపంచకములో 'నా' అన్నవాళ్లు ఎవ్వరూ లేని ఏ కాకిని రుక్మిణి. ఇవవైరం డేండ్లు ఉంటాయి. ఆమె నెంతసేపు చూచినా చూడ బుద్ధి కుంది. సుగుణవతీ, రూపవతీ, పోతపోసిన బంగారుబొమ్మ. నిశ్చయముగా నిలుచున్నప్పుడు చూస్తే ఆమె అసమానుడైన శిల్పి ఎవడో చెక్కిన విగ్రహమువలె ఉంటుంది. అవయవసౌభాగ్యములో గాని రూపసంపదలో గాని రేఖావిలసనలో గాని శరీరలావణ్యములో గాని ఆమెను వంక పెట్టడానికి ఎవ్వరికీ శక్యము కాదు. మలయమారుతోచ్చలిత మైన లేదీగవలె ఆమె కదలినప్పుడే వ్నదూ విలాస మొలుకుతూ ఉంటుంది అంత నాజాతుగా ఉన్న దని కేవలము అబల కాదు. ఆ తీర్చినముకూకా, నన్ను గా దగ్గరగా ఉన్న పెదవులందలి పట్టుదలా, కన్నులలో లోతు, మెరపు మెరసినట్లు ఒక్కొక్కప్పుడు కళ్ళు తళుక్కు మన్నప్పుడు వాటిలో కనబడే రాజసమూ, చూస్తే చరిత్రలలోని రాజపుత్ర స్త్రీలు జ్ఞప్తికి వస్తారు.

ఆమె పేద బ్రాహ్మణ కుటుంబములో పుట్టినది. తల్లి దండ్రుల కామె ఒక్కరై. నిరుపేద లైనప్పటికీ ఏలోటూ తకుండా వా రామె నెంతో గారాబముగా పెంచుకొంటూ ఉండేవాళ్ళు. కాని దురదృష్టమువల్ల ఆమె కేడవయేటనే రెండుమాడు రోజులు హెచ్చు తగ్గుగా తల్లితండ్రు లిద్దరూ కాలము చేసినారు. దిక్కులేని పిల్లను ఆ స్థితిలో ఎవళ్ళు నెత్తిమీద పెట్టుకుంటారు!

భమిడిపాటి కుటుంబరా వని ఒక సంపన్న గృహస్థు, ధర్మదేవత, న్యాయ బాది. న్యాయ మైన కేసుగా ఉండి ఆయన చేపట్టినాడూ అంటే అది సెగిన దన్న మాటే! ఆయనకు దైవము ఒక్కటే లోటు చేసినాడు: సంతానము లేదు. అందుచేత ఆయనా, ఆయన భార్య, దేశములో ఉండే దిక్కులేని వాళ్ళ నందరనూ తమ పిల్లలుగా భావించుకొని తమకు చేతనైన సహాయము చేస్తూ ఉండేవాళ్ళు. చుట్టూపక్కల ఉండే ప్రతిమూకలలోనూ ఒకరో ఇద్దరో కుటుంబరావు కుటుంబము వాళ్ళే.

కుటుంబరావుకు రుక్మిణి నంగరి తెలిసినది. వెంటనే ఆయన ఆ పిల్లను రప్పించి దైవసర్లయూని కాశ్చర్య పడుతూ, “అమ్మాయి, ఇంక ఇదే నీ యిల్లు అనుకో; కల్లివండ్రులు లేరని బెంగపెట్టుకో కమ్మా. నన్ను నా భార్యనూ నీ తల్లితండ్రులే అనుకొని ఇక్కడనే ఉండు. నీ కేమీ లోటుండ దమ్మా” అన్నాడు. రుక్మిణి తెల్లబోయి ఒకసారి కుటుంబరావు కేసీ, ఒకసారి ఆయన భార్యకేసీ, ఒకసారి ఆ ఇంటికేసీ చూచి, “నే నిక్కడ ఉండ” నన్నది. కుటుంబరా వా పిల్లను దగ్గరకు తీసుకొని నిమరుతూ, “భయపడ కమ్మా! ఒక్కతెవు ఉంటే చాలా చిక్కున బడతావు. ఇక్కడ కూడా మీ ఇంట్లో ఉన్నట్లే ఉండవచ్చును. నీకు కావలసి నన్ని చొక్కాలూ పరికిణీలూ బొమ్మలూ అన్నీ కొని ఇస్తాను. నీ స్నేహితురాండ్రంతా ఇక్కడకే వచ్చి నీతో ఆడుకొంటూ ఉంటారు” అన్నాడు.

భయము చేతనూ విచారము చేతనూ కన్నీరుకారుస్తూ ఉన్న రుక్మిణిని కుటుంబరావుగారి భార్య ఎత్తుకొని కన్నీరు తుడిచి, ఓదార్చి తల దువ్వి నీళ్ళుపోసి ముఖాన బొట్టూ, కళ్ళకు కాటుకా, బేటి వాకిట్లోకి తీసుకువచ్చి నది. ఇప్పటికి రుక్మిణికి కొంత బెదురు వదిలింది. కుటుంబరావుగారు బండి నిలిపించి రుక్మిణిని తీసుకొని బజారు వెళ్ళి ఆ అమ్మాయికి పదిపన్నెండు రకాల చొక్కాలు, పరికిణీలు కట్టించి అయిదారు బొమ్మలు, కొస్త మిఠాయి, పకోడీలు, కొనిపెట్టి ఇంటికి తీసుకొచ్చేసరికి రుక్మిణి బ్రహ్మాసంద పడి తన కష్టాలన్నీ మరిచిపోయినది. వారము దినముల వరకూ ఇక్కడ నీమములు కట్టుబాట్లు, ఆమెకు కొంచెము కష్టము కలిగించినాయి. మధ్యన ఒకటి రెండు సార్లు “నే నిక్కడ ఉండను, వెళ్ళి పోతా” నని బెదిరిస్తూ వచ్చింది. అప్పటి కేదో లంచము పుచ్చుకొని మళ్ళీ సమాధాన వడుతూండేది. క్రమేణా ఇక్కడి సౌఖ్యములలో తన పూర్వ చరిత్ర మరిచిపోయింది.

కుటుంబరావుగారు రుక్మిణికి ఇంటిదగ్గర నంగీతమూ చెప్పిస్తూ బడికి పంపిస్తూ ఉండేవారు. “పన్నెండు సంవత్సరములు వచ్చిన తరువాత “అమ్మా, నీ కష్టము వెళ్ళి చెయ్యనా? చి. ఏ. చాకొ చదువుకుంటావా?”

అని అడిగినారు. ఏమి తోచినదో మళ్ళీ ఆలోచించకుండా నిర్భయంగా “బి. ఏ. చాకా చదువుకోవలె నని ఉన్నది. నా కిప్పుడు వెళ్ళి చేసుకోవలె నని లేదు” అన్నది. కుటుంబరావు భార్య అందు కంగీకరించక పోయినా ఆ అమ్మాయికి ఇష్టము వచ్చినట్లే చేయవలె నని మళ్ళీ వివాహ ప్రశంస తేకుండా చదువు చెప్పించినారు. సకాలములో నూకూలు ఫైనలు క్లాసు ప్యాసు అయినది. అక్కడనుంచి చెన్నపట్నము వచ్చి క్వీన్ మేరీస్ కాలేజీలో ఇంటర్ మీడియట్ లో ప్రవేశ పెట్టినారు. ఆమె బి. ఏ. చదువుతూ ఉండగా ఈ సంబంధము సంగతి కుటుంబరావు గారికి తెలిసింది. భార్య కూడా అమ్మాయికి త్వరగా వివాహము చెయ్యి మని తొందర పెట్టడముచేత, సంబంధము బాగుం దని తోచడముచేత స్నేహితులద్వారా నారాయణరావుతో ఉత్తర ప్రత్యుత్తరాలు జరిపినారు. నారాయణరావు పిల్లని చూడడానికి అంగీకరించగానే ఆమెను చూడడానికి కాలేజీ ప్రిన్సిపాలు అనుమతిని పొంది చెన్నపట్నము వచ్చి నారాయణరావుకు వై ఉత్తరము వ్రాసినారు.

౪

వాకిట్లో మోటారుచప్పుడు వినగానే కుటుంబ రావు గారు, వారి స్నేహితులూ లేచి వచ్చి నారాయణరావు గారిని ఆహ్వానము చేసి, లోపలికి తీసుకు వెళ్ళినారు. కొంచెము ఇష్టాగోష్టి అయిన పిమ్మట కుటుంబరావు గారూ వారి స్నేహితులూ కూడా దుస్తులు ధరించి నారాయణరావు గారితో కాలేజీకి బయలుదేరినారు.

కుటుంబరావు గారు మధ్యాహ్న మే కాలేజీకి వెళ్ళి రుక్మిణీతోటి అదివరకు ఉత్తరముల ద్వారా తెలిపినది, తాను కొత్తగా స్నేహితులవల్ల విన్నది రుక్మిణీతో సావకాశముగా చెప్పినారు. అప్పటినుంచి రుక్మిణీకి ఏమీ తోచింది కాదు. హృదయము కల్లోలముగా ఉన్నది. ఆఘాట కాలేజీలో

చెప్పిన దేమీ తల కక్క లేదు. తనజీవితములో మూడవసారి. మార్పు కలగబోతున్నది. ఈ మార్పుకూడా వెనుకటివలె మంచికే అవుతుందో చెడుకే అవుతుందో. దీనిపైన తనభావిజీవిత 'మంతా ఆధారపడి ఉన్నది. ఈనారాయణ రా వెలాటివాడో, పైకి లోకాని కెంతమంచిగా కనబడ్డా ఆంతర్య మెట్లా ఉంటుందో? నాగరికులలో ప్రపంచకానికి కనబడే మనిషికి ఇంట్లో భార్యకు, పిల్లలకూ కనబడేమనిషికి ఎంతో తారతమ్య ముంటున్నది. అలాటివా డౌతాడా, లేకపోతే మానాన్నగారూ కుటుంబ రావుగారికిమల్లె ఉంటాడా! చూపుల కెట్లా ఉంటాడో మనిషి? రెండవ పెళ్ళివాడుకూడా అంటున్నారు. ముసలివాతకము పడ్డదేమో. పోనీ, వాలకముమాట ఏలా ఉన్నా తనప్రేమ అంతా ఇదివర కొకరికి అర్పించిన తరువాత నా కేమి మిగులుతుంది? ఏన్వల్పులోపము వచ్చినా తన ప్రధమ పత్నితో సాపత్యము తెచ్చి ఆమె మంచి దని సాధిస్తూ ఉంటాడేమో. అన్నిటిమాటా అటుంచి, పెళ్ళి కాగానే తీసుకు వెళ్ళి మళ్ళీ కాలేజీకి రా నివ్వడేమో. ఒకవేళ ఇప్పుడు రా నిచ్చినా, ఈపరీక్ష కాగానే మామూలు స్త్రీలవలె నన్నింక మళ్ళీ బయటకు వెళ్ళ నివ్వడేమో. ఇంతచదువు చదువు కొని అస్తమానమూ లోపల అణగి ఎలా ఉండగలను? నాన్నగా రడిగిన ప్పూడు మొదటిపెళ్ళి వాడు కావా లనక ఏమీ ఆలోచించకుండా దీని కెం దుకు సమ్మతించాను? ఏమో ఇంతవరకు దైవము నాసాలిట ఉండి అన్ని విధాలా నాకు మేలే చేస్తున్నాడు కదా. దీనివల్లకూడా మేలే కలుగుతుం దని ఎందు కనుకోకూడదు? నా కిప్పు డీసందేహ మెందుకు అని వరి పరివిధముల ఆలోచిస్తూ గాలిలో గాలిపడగవలె తటపటాయిస్తూన్న మనస్సుతో శుభ్ర మైన దుస్తులు ధరించి చక్కగా తల దువ్వుకని ముఖమున ఎర్రని తిలకము తిర్చి గదిలో వచారు చేస్తూ మధ్యమధ్య తన తండ్రి మొదలయినవారు వస్తున్నారేమో అని కిటికీలోనుంచి తొంగిచూస్తూ మహా అద్దూర్ణతో వేచియున్నది.

కాలేజీగదియారము అరు గంటలు కొడుతుండగా కాలేజీ కాంపౌండు

లోకి మాటారుకా లొకటి వచ్చి నిలిచింది. రుక్మిణి కిటికీలోనుంచి నొంగి చూచింది. కారులోనుంచి కుటుంబరావు గారు, మరి ఇద్దరూ దిగినారు. ఇందులో ఎవరు నారాయణరావు గారై ఉంటారని ఆలోచిస్తుండగానే నాకరు ఒకతె వచ్చి రుక్మిణిని పిల్చి "మికొరకు ఎవరో వచ్చినా" రని చెప్పింది. రుక్మిణి ఒక్కసారి అద్దములో చూచుకొని హృదయములో ఆం దోళనము పైకి వినబడుతుం దేమా అనే భయముచేత గుండెల నదుముకొని వెమ్మడిగా తనతండ్రి మొదల లంజనవారు ఉన్న వెయిటింగురూమ్ లోకి వచ్చింది. లోపలికి రాగానే కుటుంబరావు గారు లేచి రుక్మిణిని తీసుకు వెళ్ళి కుర్చీలో కూర్చోపెట్టి నారాయణరావు గారిని ఎదుక వర్చారు. నారాయణ రావు రుక్మిణులు ఒకరి నొకరు రెప్ప వాల్చక తడకదీక్షతో చూచుకొ న్నారు. ఆవీక్షణ క్షణములోనే ఒకరి అంతఃకరణ లొకరికి తెలిసిపోయి నాయి. నారాయణరావు కన్నులలో ప్రేమపూరిత మైన హృదయము, నిర్మల మయినమనస్సు, దయా దాక్షిణ్యాది సద్గుణములు రుక్మిణికి గోచరిం చినవి. యథాప్రకారముగానే దైవము మన పాలిట ఉన్నాడు. ఏవిధమైన సంకోచమూ లేకుండా ఈయనను వివాహ మాది వా జీవిత మంతా ఈయన జేతులలో పెట్టవచ్చును. ద్రోహ మేమీ ఉండదు, అనుకున్నది రుక్మిణి.

రుక్మిణి కన్నులలో తొందర సందేహము నారాయణరావుకు కనుపించి నాయి. ఈ అమ్మాయి సందేహము కొంత తీర్చి దైర్యము చెప్పాలి. ఏలా గైనా మొత్తముమీద చురుకుపా లెక్కువ. కొంత వాడావిడిగానే ఉం టుంది. ఆయినా ఇది బాగానే ఉన్నది. ఈమెకు నేను నచ్చుతే నా కేమీ అభ్యంతర ముండ దనుకున్నాడు.

నారాయణరావు రుక్మిణి నుద్దేశించి తన స్థితిగతులు, తనకు మోకొని యం దుండుకున్న ప్రేమాతిశయములు మొదలైనవి చెప్పి "నే నిప్పుడు కూర్మహృదయముతో ఉన్నాను. ఈలాటి మనిషిని నీవు వివాహ మాది ప్రేమపూరితుని చేయగల ననే దైర్య ముంటే నిన్ను వివామము చేసుకొన కలె నని ఉన్నది. పెండ్లి అయినంతమాత్రమున నీలిద్య కేమీ అభ్యంతర

మాండదు. నీ పరీక్ష ఆ య్యేవరకూ నీవు ప్రతిరోజూ కాలేజీకి వస్తూ పోతూ ఉండవచ్చును. ఉన్నసంగ తంకా రవ్వం తైనా దాచకుండా యథార్థముగా నీతో చెప్పినాను. నీవు సావకాశముగా ఆలోచించుకొని నీనిశ్చయము నీతండ్రి గారి ద్వారా నాకు తెలియపర్చ వలసినది. ఈక్షణమంటే నీవు సమాధానము చెప్పవలసిన తొందర లేదు” అని కుటుంబరావు గారి కైపు తిరిగి, “అయ్యా! ఇంక నాకు పెలవు ఇప్పిస్తే నేను వెడతాను. మీరూ మీఅమ్మాయి సంప్రతించుకొని ఆమె ఇందులో కంగీరించిన ట్లయితే వివాహమునకు ఎప్పుడు వీలుగా ఉంటుందో ఆలోచించి నాకు తెలియపర్చండి- సాధ్యమైనంత త్వరలో ఏసంగతీ నాకు తెలిసిన ట్లయితే నా ప్రయత్నము మీద నేను ఉంటాను. పెలవు” అని వెళ్ళిపోయినాడు.

ఆయన వెళ్ళగానే కుటుంబరావు గారు “ఏ మమ్మా, నే నీరాత్రి బయలు దేరి మెయిలుకు వెళ్ళిపోవాలి. నీవు సావకాశముగా ఆలోచించి నాకు ఉత్తరము వ్రాస్తావా? నీవు ఆసలు ఎవరి నైనా వివాహము చేసుకోవలె నని ఉంటే చెప్పు. ఇంతకంటే మంచి సంబంధము దొరకడము దుర్లభ మని నా నమ్మకము. అయినా నువ్వు ప్రాజ్ఞురాలవు. వరుణ్ణి చూచుకొన్నావు. ఆయన చెప్పిన దంతా విన్నావు. అందులో ఏమి తేడా లేదు. కాబట్టి నీవు బాగా ఆలోచన చేసి నాకు త్వరలో ఉత్తరము వ్రాయు. మన మాతస్యము చెయ్యడము బాగుండదు. ఇంక నాకు వేళ అవుతున్నది. నే వెడతాను. ఉత్తరము వ్రాయడము మట్టుకు ఆలస్యము చెయ్యకు” అని కుటుంబరావు గారు, వారి స్నేహితులూ లేచి వెళ్ళిపోయినారు.

యక్కిణి తొందరగా తన గదికి వెళ్ళి నిర్ణయముగా పొరలి వస్తున్న కన్నటి తరగల నావుకొని, ఈశ్వరున కొక్క నమస్కారము చేసి తన ఆంగీకారము అప్పుడే ఉత్తరము వ్రాసి ఆరాత్రి మెయిలుకే పంపించింది.

౫

ఒక శుభవారమునాడు లక్ష్మీ చర్మిరోడ్డులో కుటుంబరావుగారి స్నేహితు నింట్లో కొద్దిమంది స్నేహితుల సమక్షమందు రుక్మిణికి వినానాము జరిగింది. మరునాడు నారాయణరావు భార్యను తనఇంటికి తీసు కొచ్చాడు.

ఉదయము సుమారు ఏడు గంట అవుతుంది. మంచుతెర అప్పుడప్పుడే తొలగి పోతున్నది. తోటలోచెట్లు తమనిద్రామాంద్యమును విడిచిపెట్టి నూతనదంపతులకు స్వాగత మిచ్చినాయి. పారిజాత సౌరభములు ఇంకొ వాయుతరంగములవైన తేలియాడుతున్నవి. పక్క నున్న తామర కొలనిలో ఎర్రతామర ఒకటి కలకల నవ్వింది. చెట్లవయిన పక్షులు ఆనందదాయక మైన పాటలను పాడినాయి. నౌక ర్లంతా గుమ్మము దగ్గర నిలబడ్డారు.

మొదటికొరులోనుంచి నారాయణరావు గారు, రుక్మిణి దిగినారు. రెండవ కారులోనుంచి కుటుంబరావు గారు, భార్య దిగినారు. మరిరెండు కారులలో వారి స్నేహితు లంతా దిగినారు. నౌక ర్లంతా వధూవరులకు స్వాగత మిచ్చినారు. తోటమాలీ దివ్య మైన రెండు గులాబీ పూలదండలతో వధూవరుల నలంకరించినాడు. నారాయణరావు గారు ఆతనిభార్యను బంధు వులను, స్నేహితులను లోపలికి తీసుకు వెళ్ళి ఇల్లంతా చూపించినాడు. ఆగృహ నిర్మాణమూ, అందులో చిత్రవస్తు సముదాయమూ చూపరులను ఆశ్చర్యానంద భరితులను గావించినాయి. ఆనాడు నారాయణరావు ఊరిలో తన స్నేహితుల నందరినీ పిల్చి గొప్పవిందు చేసినాడు.

సుమా రొక వారము దినము లున్న తరువాత కుటుంబరావు గారు భార్య తదితర బంధువులు నారాయణరావుగారి దగ్గర సెలవు వుచ్చుకొని తమ స్వస్థానములకు చేరినారు.

నారాయణరావు గారు రోజూ భార్యను తీసుకు వెళ్ళి కాలేజీలో దిగ తెట్టి మళ్ళీ సాయంత్రము ఆమెకోసరము వెళ్ళి, ఆమె రాగానే ఇద్దరూ లీవ్ వద్దను కొంతసేపు కాలయాపన చేసి సాయంకాలము ఇంటికి వచ్చేవారు.

రుక్మిణి మొదట అనుకున్నట్టుగానే నారాయణరావు చాలా ఉత్తముడు. ఇటువంటి సంబంధము దొరికింది కదా అని చాలా సంతోషించింది. ఈమెకు ఏలోటూ లేకుండా నారాయణరావు వెయ్యికళ్ళతో కనిపెడుతూ ఉండేవాడు. ఈమెకు ఏమి కావలెనో అడక్కుండానే తను తెరిసికొని తెచ్చి ఇస్తూ ఉండేవాడు. రుక్మిణి కూడా దినదినము నారాయణరావు వైన ప్రేమామృతము అధికముగా కురిపిస్తూ ఉండేది. ఒకనాడు నారాయణరావు తన గదిలో పటము కేసి చూసి “ఏమి మోహినీ, ఈపిల్ల నిన్ను మరిపించేటట్టుంది. నన్ను మట్టకు ఏమీ అనవద్దు. ఇదంతా, నువ్వు తెచ్చి పెట్టుకున్నదే కదా” అన్నాడు. పటములో పెదవులు చిరునవ్వు నవ్వినాయి.

యుక్తకాలములో రుక్మిణి పట్టవరీక్షయందు కృతార్థురాలయినది. అంతటితో చదువు ముగించినది. ఆమె కింక రోజూ కాలేజీకి వెళ్ళవలసిన పని లేదు. ఇంట్లో పని అంతకంటే లేదు. అస్తమానమూ ఏపుస్తకమో చదువుకోవడము, ఏకుట్టుపనో చూచుకోవడము, వినంగీతమో పాడుకోవడము. ఎన్ని చేసినా కాలక్షేపము అయ్యేది కాదు. ఇంట్లో ఒక్కతే. ఎవరింటి కైనా వెళ్ళడాని కైనా అట్టే పరిచితులు లేరు. కొన్నాళ్ళు నారాయణరావును మధ్యాహ్నము ఫలహారమునకు తను కారుమీద వెళ్ళి తీసుకు వస్తూ ఉండేది. మళ్ళీ సాయంకాలము అయిదు గంటలకు ఆతని కోసము వెళ్ళి అక్కడనుంచి ఇద్దరూ షికారుకో నీనీమాకో వెడుతూ ఉండేవారు. రానురాను ఒక్కక్షణముకూడా నారాయణరావును ఎడచాసి ఉండలేక పోయేది.

రామచంద్రయ్య సుమారు డబ్బెళ్ళి సంవత్సరములవాడు. నారాయణరావుగారి ఏజంటు. చాలా నమ్మకస్తుడూ ఘరానామనిషీని. నారాయణరావు తండ్రి కాలమునుంచి కూడా ఈ ప్రాంతమున వారి కుండే వ్యాపా

రము లన్నీ చూస్తూ ఉండేవాడు. ఎవ్వడూ ఒక్క-దమ్మిడీ తథానకు
 రాలేదు. ఒక్క వల్లెత్తుమాట ఎవరిచేతా అనిపించుకొనలేదు. 'అతను
 కాకినాడలో మకాముగా ఉంటూ ఉండేవాడు. ఆయనకు కృష్ణమూర్తి
 అని ఒక్కడే కొడుకు. ఇంటరుమిడియల్ సీనియర్ చదువుతున్నాడు.
 రామచంద్రయ్యగారి భార్య ప్లేయి విడెనిమిది సంవత్సరము అయింది.
 అప్పటినుంచి ఆయనే బహుశ్రద్ధగా కొడుకును పెంచి పెద్దవాణ్ణి చేసినాడు.
 ఇట్టిస్థితిలో ఆయనకుకూడా అవసానము సమీపించినది. ఆసంగతి తెలు
 ముకొని నారాయణరావుగారిపేర వారి వ్యవహారము అన్నీ వప్ప తెలుతూ,
 తన స్థితిగతులు తెలియవరుస్తూ దిక్కు లేని తన కొడుకుకు విద్య పూర్తి
 గావించి వివాహము చేయవలసిన దని ప్రార్థిస్తూ ఒక పెద్ద ఉత్తరము వ్రాసి
 నాడు. వారివద్దనుంచి నమాధానము వచ్చేలోపున నిశ్చింతగా రామ
 చంద్రయ్య వరలోకగతు డయినాడు.

ఈసంగతి తెలియగానే నారాయణరావు కాకినాడ వచ్చి కర్మ అయ్యో
 వరకూ అక్కడనే ఉండి గాని కర్మోకర్పు అంత ఇచ్చి కృష్ణమూర్తిని
 హస్తలులో వ్రవేశపెట్టి అతనికి కొంతసొమ్ము ఇచ్చి బెంగపెట్టుకో
 వద్దని శిర్యము చెప్పి ఈ పరీక్ష అయిన పిమ్మట బి. ఏ. క్లాసుకి చెన్న
 పట్నము రావచ్చు వని చెప్పి తను వెళ్ళి రామచంద్రయ్యకు ఇచ్చేతరము
 కృష్ణమూర్తికి నెలనెలకు పంపుతూ ఉండేవాడు.

కృష్ణమూర్తి ఒహు నెమ్మదైనవాడు. నిక్కల్పవ మైన హృదయము
 కలవాడు. ప్రపంచముసంగతి విశేషము. తెలియకుండా అజ్ఞానములో
 పెరిగినాడు. చదువుయందు విశేషము శక్తి శ్రద్ధలు కలవాడు. ఆసంవత్స
 రము ఇంటర్ మిడియల్ ప్యాసు అయినాడు.

తేనంగి సెలవలు కాగానే కృష్ణమూర్తి నారాయణరావుగారి అజ్ఞా
 చొప్పున బి. ఏ. లో చేరడానికి చెన్నపట్నము వచ్చినాడు. నారాయణ
 రావుగారి గుఱాస్తా ఒక అతను ప్లేషుమద్గరకు వెళ్ళి కృష్ణమూర్తిని వారా

యణరావుగారింటికి తీసుకు వచ్చి వప్పు వెప్పినాడు. మరునాడు నారాయణరావుగారే స్వయముగా ప్రసిద్దెస్సీ కాలేజీకి తీసుకు వెళ్ళి బి. ఏ. డిగ్రీలో ప్రవేశపెట్టినారు. ఇంటినగ్గర ఇతనికి చదువుకొనడానికి చక్కని గది కావలసిన బట్టలూ వుస్తకములూ, రోజూ స్కూలికి వెడుతూ వస్తూ ఉండడానికి సైకిలూ కొని ఇచ్చినారు. అతని ఖర్చు అంతా నారాయణరావుగారే వహించి ఇతనికి ఏలోటూ లేకుండా అన్ని విధములూ కనిపెడుతూ ఉండేవారు.

కృష్ణమూర్తి చెన్నపట్నము ఎప్పుడూ చూడ లేదు. ఒక చెన్నపట్నము అన్నమా పేమిటి, ఏపెద్దపట్నముకూడా చూడలేదు. ఇక్కడి మేడలు, తోటలూ, జనసమూహమూ, మోటారుకారులూ మొదలయినవి చూసి కొంతకాలము ఆశ్చర్యపోతూ ఉండేవాడు. క్రమేణా ఊరికి ఆలనాటు వచ్చాడు. అతని చదువేమిటో అతని ధోరణేమిటో, తప్ప, ఇంకొకరి తోలి తోక్యము అతని కవసర ముండేది కాదు. దేనిలోనూ కలుగజేసుకునే వాడు కాదు. అతను ఉన్నసంగతే ఎవరికి తెలియనట్లుగా ఉండేవాడు. అతనికి భోజనముకూడా తనతోటి సంబంధము లేకుండా వేరే పెట్టవలసిన దని నారాయణరావు గారేర్పాటు చేశారు. అందుచేత ఏరెండుమూడు సెలవులకో గాని నారాయణరావు గారికూడా అతను కనపడేవాడు కాదు.

2

కృష్ణమూర్తి చెన్నపట్నము వచ్చి సుమా రామమూసము లయినది. అరోజా ఆదివారము. నారాయణరావు గారూ దుక్కిణి మధ్యాహ్నము తమ స్నేహితులను చూడ దానికి వెళ్ళినారు. తోటమాలీ తోటలో పని చేస్తున్నాడు. గేటులో ఉండేనాకరు ఏదో పనిమీద బహారుకు వెళ్ళినాడు. దుక్కిణి దాని ఆవుల సెలవు తీసుకున్నది. ఇంట్లో ఇంకెవ్వరూ లేరు. కృష్ణమూర్తి ఒక్కడే ఉన్నాడు. అతనికి కాలయాపన గాక ఊరికి

కూర్చున్నాడు. కొంతసేపటికి అతనికి ఆమెడ మీద భాగము చూడవలె నని ఋద్ధి వుట్టింది. తక్షణము లేచి మేడమీదకు వెళ్ళినాడు. వెళ్ళగానే ముందు దొక పెద్దగది కనుపించినది. అది నారాయణరావు కచ్చేరీగది. దాని నిండా పడనిమిది బీరునాలలో వున్నకములు ఉన్నాయి. గోడలమీద గొప్ప గొప్ప కవులూ సంస్కృతలూ దేశభాషలూ మొదలయినవారి వటములున్నాయి. కంచునో చేసిన ఋద్ధుడూ, కృష్ణుడూ, నటరాజూ మొదలయిన విగ్రహములు కొన్ని చిన్నబల్లభమీన అమర్చబడి ఉన్నవి. ఒకవక్క ఒక పెద్ద మేజా, దానిముందు దొక కుర్చీ, ఇంకొకవైపున రెండు పెద్ద సోఫాకుర్చీలు, ౫ చిన్నకుర్చీలు అమర్చబడి ఉన్నవి. చాలాసేపు ఆత్రుత్వములూ పటములూ చూస్తూ అక్కడ కాలయాపన చేసినాడు. తరువాత అగది వక్కనే ఉన్న నారాయణరావు గారి వడక గదిలోనికి వెళ్ళినాడు. తలుపు తెరువగానే వర్ణములలో చిత్రింపబడిన దివ్యసుందర విగ్రహ మొకటి అతనికి కనపడ్డది. ఆమె నారాయణరావుగారి వ్రథమకళత్రమై ఉంటుంది అని ఊహించి కొంతసేపా చిత్తరువు కేసి చూచి తరువాత అగది చక్కదనము చూసి, అక్కడనుంచి అవక్క గదిలోనికి వెళ్ళినాడు.

అది రుక్మిణి వడకగది. నారాయణరావుగారి గదికి అగదికి మధ్య తలుపు ఒకటి ఉన్నది. అతలుపు తెరువగానే ఎదుట గోడవగ్గర సోరుగుల పెట్టె కమర్చి ఒక పెద్ద నిలువుటద్ద మున్నది కుడిచేతివైపు గోడకు రెండు పెద్ద కిటికీలు. వాటివద్దనే మంచిగంధపు చెక్కలో చేయబడిన పెద్ద పందిరి వట్టిమంచ మున్నది. మంచపు కమ్మలపైన బహు నేర్పరియైన పని వానిచే రామాయణమునందలి కథలు కొన్ని చెక్కబడి ఉన్నవి. గుమ్మమునకు రెండు వైపులనూ, రెండు బీరునాలు బట్టలతోనూ, బొమ్మలతోనూ నిండి ఉన్నాయి. మంచాని కెదురుగుండా ఒక గుమ్మమూ, దానికి ఒక వైపున తలనూనెలూ, పెంట్లు మొదలైనవాటితో నిండిన డ్రస్సింగుటేబిలూ, రెండవవైపున ఒక పెద్దసోఫా, గోడల కన్నివైపులూ గొప్పగొప్ప చిత్రకారులచేత చిత్రింపబడిన వటములూ కొన్ని రుక్మిణి

స్వయముగా చిత్రించినవటములూ, మంచము దగ్గర నారాయణరావు పెద్ద పుట మొకటి ఉన్నది. ఈగది కవతల రక్తిణి వ్రాసుకోడానికి చదువుకోడానికి వేరే గది ఒకటి ఉన్నది. దాని అవతల స్నానాల గది ఉన్నది.

ఈ వడక గదిలో చిత్రము లన్నీ చూస్తూ ఆనందములో మునిగి నిశ్చయమై ఉన్నాడు కృష్ణమూర్తి. అతను మేడమీదకు వచ్చి ఎంతసే పయి వది అతనికి తెలియలేదు. ఈ తన్మయత్వములో ఉండగా గది ఎదుట వసారాలో అడుగులచప్పుడు వివవడడి. తెలివి తెచ్చుకొన్నాడు. ఏమి చెయ్యడానికి నోచ లేదు. ఎటు పోవడానికి కార్లు అడలేదు. అడుగులు తలుపు దగ్గరకు వచ్చినాయి. ఒక అడుగులో దగ్గరనున్న సోఫా వెనుక చేరి గజగజ వణకుతూ నక్కి పడుకున్నాడు.

ఇతను పడుకోవడము తడవుగా రుక్మిణి గదిలోకి వచ్చింది. వచ్చి తిన్నగా అద్దము దగ్గరకు వెళ్ళి తల ఒకసారి దువ్వుకొని బనుటకు వెళ్ళి నది. వెళ్ళి పోయిన దేమో రేదామా వద్దా అని అలోచిస్తూ ఉండగా నే ముఖము కడుక్కుని తుడుచుకుంటూ రుక్మిణి వచ్చినది. ఒక కుర్చీ వైన తువ్వాలు పారవేసి బీరువాలో బట్టలు తీసి మంచముమీద పెట్టుకొని నిలువుటద్దానికి ఎమరుగా నిలబడి, తను కట్టుకున్న చీర, తొడుక్కున్న జాకెట్టు విడిచి, సోఫావైన వడేసి మంచముమీద చీర తీసి అద్దములో తన అవయవ సౌభాగ్యము చూచుకుంటూ, ఒక్కక్షణ మట్టే నిలబడ్డది. ఆక్షణములో, అగదిలో త నొక్కతైకొక మరొక వెవరో కూడా ఉన్నట్లు అమెకు హఠాత్తుగా తోచింది. నోచగానే త్వరగా చేతులో ఉన్న బట్ట చుట్టబెట్టుకొని, గది నాలుగు మూలలా వెతకగా సోఫాకింద గజగజ లాడుతూ, ఒళ్లంతా బెమటతో తడిసి, ఆరిపోయిన వెదపులు తడుపుకుంటూ ఉన్న కృష్ణమూర్తి కన పడ్డాడు.

కన్నులనుంచి నిప్పులు కురుస్తూ రుక్మిణి “రా ఇవతల” కని ఒక్క ఉరుము ఉరిమింది. కృష్ణమూర్తి నెమ్మదిగా పాకి ఇవతలికి వచ్చి నిలబడి నాడు. కన్నుల వెంబడి నీరు ధారగా ప్రవహిస్తూ ఉన్నది. సిగ్గుచేత

ముఖము ఎర్రబడ్డది. “ఏమిటి పోతువని! ఎందుకు కచ్చా విక్కడికి” అని మళ్ళీ రుక్మిణి గర్జించింది. పావము, ఏమి సమాధానము చెప్పగలడు? మరింత వణకతూ, నోట మాట రాక మరింత కళ్ళనీళ్లు కారుస్తూ నిలబడ్డాడు. “ఏమి మాట్లాడలేమి? ఆడవాళ్ళ పడక గదిలోకి వచ్చి దాగుకోదాని కన్న పాపము ఆడదానికి సమాధానము చెప్పడానికి లేలేమి? మళ్ళీ చూస్తే బి. ఏ. చదువుతున్నావు. చదువుకొన్నవాడు, పెద్దమనిషి, చెయ్యవలసిన వజేనా ఇది? నారాయణరావుగారు నీకు చూపిన దయకూ నీయం దుంచిన నమ్మికకూ తగిన ప్రత్యుపకారము చేసినావు. మాట్లాడకుండా ఎందుకు ఇడియట్లాగా ఏడుస్తూ ఆలా నిలబడతావు? నడు అవతలికి. నాకళ్ళ కెప్పుడూ కనవడకుం. ఈచర్య వింటే నారాయణరావుగారు బ్రహ్మానంద వడతా రనుకుంటా. పో అవతలికి!” అని గుమ్మముతైవు వేలు చూపించినది.

అప్పటికి కృష్ణమూర్తికి కొంచెము ఔతస్యము వచ్చింది. “తల్లి క్షమించండి” అని అమె కళ్ళపైన బడినాడు. “ఏమిటి క్షమించమి! లే,” అన్నది. లేచి వెళ్ళి వెళ్ళి రాగాలు పెడుతూ జరిగిన సంగతంతా చెప్పినాడు. అతను చెప్పిన దంతా విని “నేను లోపలికి రాగానే నా కెందుకు కనపడ్డావు కావు” అన్నది. “అమ్మా, భయముచేత నా తెలివి తెల్లనారింది! ఏమి చెయ్యడానికి తోచలేదు. ఈ లోపలికి వచ్చినందుకే మీరు కోప్పడతా రని భయము వేసింది. అసైన మీరు తక్షణం వెళ్ళిపోతారేమో, అంతాకా దాక్కుంటే తిరిపోతుం దనుకొన్నాను. ఇంతకూ భీయము తప్ప నరిగా ఏమీ ఆలోచించడానికి తోచలేదు. ఇంక మీరు చీర కట్టుకోవడము ప్రయత్నము చెయ్యగానే దైవమును తలంచుకుంటూ కళ్ళు మూసుకు వదుకున్నాను. దైవసాక్షిగా చెపుతున్నాను. నామాట వమ్మంది. నా అపరాధము మన్నించండి” అని చేతులు జోడించి బలిమాలి నాడు. ఒక్కక్షణము అతనిముఖము కేసినిదానముగా ఆ అస్థిపంజరము ముసుకు వెళ్ళి లోపల సంగతంతా వరికిరించేటట్లు తీవ్రముగా చూచింది.

అతను చెప్పిన దంతా నిజ మని తోచింది కావోలు 'సరే, నేను బయటకు వెళ్ళేవరకూ నారాయణరావుగారి కచేరీ గదిలో కూచుని, నేను వెళ్ళిన తరువాత నీగదికి వెళ్లు. ఇంక దయచెయ్యి' అన్నది రుక్మిణి మారుమాట లేక తల వంచుకుని కృష్ణమూర్తి నారాయణరావు గదిలోకి వెళ్ళినాడు.

౨

రుక్మిణి కావురానికి వచ్చి సుమారు సంవత్సరమన్నర అయినది. నారాయణరావును పూర్తిగా స్వాధీనము చేసు కొన్నది. అతన్ని మళ్ళీ మామూలు మనిషిగా మార్చింది. నారాయణరావు వెనుకటివలె ఎప్పుడూ ఖులాసాగా ఉండడ మారంభించినాడు. గుమాస్తాలకూ నాకర్లకూ సౌఖ్యము పొచ్చింది. రుక్మిణి మనస్సులో ఏ దైవా అనుకోవడము తడవుగా నారాయణరావు తీసుకు వచ్చి ఇంట్లో వడవేస్తూ ఉండేవాడు.

అతను అనుకొన్నట్టుగానే రుక్మిణికి కొంచెము చురుకుపా లెక్కువ. మాట్లాడితే కోపము, చిరాకూను, అన్తమానమా ఎందుకో అందుకు సాకర్లమీద, దానీలమీద కోప్పడుతూ ఉండేది. కదలిక ఎక్కువ. ఒక చోట ఒక ఊణమైనా నిలకడగా ఉండలేక పోయేది. ఎప్పుడూ ఎక్కడికో మోటారు మీదనే తిరుగుతూ ఉండేది. అలంకారమందు అభిలాష ఎక్కువ. ఎన్నిరకాల చీరలూ, బాకట్లూ కొనేదో లెఖి లేదు. కొత్త రంగు చీర ఏ దైవా వచ్చిందీ అంటే బట్టల కంపెనీ వాళ్ళంతా రుక్మిణికి త లొక ఉత్తరమూ వ్రాసేవారు. ఈవిడ గబగబ వెళ్ళి కొనుక్కు చక్కా వచ్చేది. రోజుకు ఎన్నిసార్లు చీరలూ బాకట్లూ మార్చేదో ఎన్నిసార్లు తల దువ్వి బొట్టు దిద్దుకొనేదో లెఖి లేదు. నారాయణరావు రత్నవ్యాపారము చేస్తున్నప్పుడు రుక్మిణికి రత్నాభరణాలకి లో పేమిటి? ఇంక ప్రతిసాయం కాలము భర్తతో కాని త నొక్కతే కాని, ఏనీసమాళో, ఏగానసుభకో, ఏసాటకానికో వెళ్ళేది. ఏదోలికోదము జూస్తేనేనాని రోజు గడిచేదికాదు.

నారాయణరావు మాతాత్మగా తొందర పనిమీద ప్రాక్స్ వెళ్ళవలసి వచ్చినది. భార్యనుకూడా తీసుకు వెడదా మని కొన్నాడు. కాని ఆమెకు ఒంట్లో కొంచెము నంతగా ఉండడము చేత డాక్టర్లు ఆమె నంతమూర ప్రయాణము తీసుకు వెళ్ళడము అంత మంచిది కాదన్నారు. ఆవైన కాలముకూడా సముద్రయానమున కర్త మైనది కాదు. అందుకని నారాయణరావు రుక్మిణిని ఇంటినగ్గర విడిచిపెట్ట వలసి వచ్చినది. మళ్ళీ తిరిగి రెండు మాసములలో వస్తాననీ, అప్పుడు ఏకముగా ఒకసారి బయలుదేరి యూరోపు ఆమెరికా తీసుకు వెడతాననీ చెప్పి ఏలాగో సమాధానపరిచాడు. ఆమెకు ఇష్టమయితే రాజమండ్రి తీసుకువెళ్ళి పుట్టింట దిగబెట్టి వస్తానన్నాడు. 'అక్కర లేదు. నేనిక్కడనే ఉంటాను నా కేమీ భయము లే' దన్నది. సకే నీ యిష్ట మన్నాడు నారాయణరావు.

ఆనాడే నారాయణరావు బయలుదేరినాడు. రుక్మిణికూడా బొంబాయి వరకూ వెళ్ళి నారాయణరావును స్టీమ్ రెక్కొంచి, ప్రతిమెయిలుకూ తప్పకుండా ఉత్తరము వ్రాయ మని చెప్పి తనికో రెండు రోజులు బొంబాయిలో ఉండి, తిరిగి చెన్నపట్నము వచ్చింది.

ఇల్లంతా బావురు మంటూ ఉన్నది. ఎటు చూచినా రుక్మిణికి ఏమీ కనపడలేదు. ఏగదిలో వెళ్ళినా, ఏవస్తువు తీసినా నారాయణరావు జ్ఞాపకము వచ్చేవాడు. ఏపని ప్రారంభించినా రెండునిమిషములలో మనసు భావతరంగములపైన తేలియాడుతూ, స్టీమరులో ఉన్న నారాయణరావు దగ్గరకు పోయేది. ఏపని చెయ్యకుండా ఊరికే కూచుంటే, సముద్రము, దానిలో ఒక పెద్ద స్టీమరు, అందులో పచాగు జేన్నానో, చదువుకుంటూనో, పదుకునో, నారాయణరావు ఆమె కళ్ళెదుట నాట్యమాడుతూ ఉండేవాడు. వెనుకటి మాస్టరుగా ఎక్కడో బయటికెనా వెళ్ళ

బుద్ధి అయ్యేది శోధు. ఒకవర శెళ్ళినా అక్కడ నిలువ బుద్ధి అయ్యేది కాదు.

అమె ఈలాగు ఒక్కవారము అనన్త పడ్డది. రోజూ పెద్ద ఉత్తరము నారాయణరావుకు వ్రాసి వారము రోజులవరకూ శెళ్ళ దని తెలిసినా పోష్టుకు పంపిస్తూ ఉండేది. అఖరుకు ఒకసారి పుట్టింటికి వెళ్ళి వద్దా మని బుద్ధి పుట్టినది. ఉద్దేశము కలగడము తడవుగా ఇల్లంతా కృష్ణమూర్తికి వప్ప తెప్పి రాజమండ్రి వ్రయాణము కట్టింది.

చెన్నపట్నములోనే కాలము గడవ లేనిదానికి రాజమండ్రిలో ఏలా కాలయాపన అవుతుంది? అక్కడ మరీ అసహ్యముగా ఉన్నది. ఏలాగో విగపట్టుకుని ఒక్కవారము రోజులు గడిపింది. అక్కడనుంచి తిరిగి చెన్న పట్నము వచ్చింది.

ఒకటి రెండు ఉత్తరములు నారాయణరావు దగ్గరనుంచి రాగానే రుక్మిణికి కొంత శాంతి కలిగినది. క్రమేణా పతివియోగమున కలవాటు వడ్డది. పగ అస్తమానమూ అనేక రకములుగా నారాయణరావు బొమ్మలు వేస్తూ ఉండడము, లేదా ఏదో ఒక నవల చదవడము, సాయంకాలము ఏగాననభణో ఏసిసీమాణో వెళ్ళడము— ఈలాగు కాలము గడుపుకుంటూ ఉన్నది రుక్మిణి.

నారాయణరావు శెళ్ళి మూడు నెలా వదిలేసురోజు లయినది. ఆయన శెళ్ళినపని ఇంకా పూర్తి కాకపోవడముచేత మరొక నెలరోజులు ఎక్కువ ఉండవలసివస్తుంది దని ఉత్తరము వ్రాసినాడు. ఆ ఉత్తరము చూడడముతోనే రుక్మిణికి చాలా ఆశాభంగము కలిగినది. భర్త ఎప్పుడు వస్తాడా అని ప్రతిక్షణమూ ఒక్క మహాయుగముగా లెక్క చూచు కుంటూ ఉన్నది. ఇంకా ఒకనె లంటే ఎలాగు బతకగలదు? మున్నె రోజులు ఎప్పుటికి గడవను! ఇప్పుడే విరహబాధ దుస్సహముగా ఉన్నది.

నానాటికీ వియోగము అమెను దహించి వేయడము మొదలు పెట్టింది.

మనిషి చిక్కి సగ మయింది. ముఖమువన్నె తరిగిపోయినది. ఏలాగో ఈ మహానతిమునుండి బయటవడవలె నని ఆమె కాయశక్తులూ కంటాలు పడుతూ ఉన్నది. ఆమె కాలక్షేపార్థము చమవుతున్న వున్నకాలూ, చూస్తున్న నాటకాలూ, సినీమాలూ, ఈ విరహాగ్ని నంతకంతకు రగులు కొల్పి సహింప శక్యము గాని జ్వాలగా చేకాయ; కాని, ఈ బాధ మరిచిపోవడాని కెంతమాత్రమూ ఉపకరించ లేదు.

అంత కంత కామె అవస్థ గ్రంథములో నాయికలవలె అయిపోయి నది. నారాయణరావు వెళ్ళి రెండు మానములు పైన అయినది. ఉత్తరములు వస్తూఉన్నాయి. వస్తేమట్టుకు ఉత్తరము తెంతవరకు కాంతి నివ్వ గలవు!

౧౦

ఆమె ఒకనాడు పెందరాడే భోజనము చేసి Ouida రాసిన నవల చదవడ మారంభించినది. పుస్తకము విడువకుండా సాయంకాలము మూడుగంటలవరకూ చదివినది. అందులో నాయకచర్యలు ఆమె మనస్సును మరింత కలత పెట్టినాయి. ఆపుస్తకము కట్టిపెట్టి, ఫలహారము చేసి, కాస్పేపు తోటలో తిరుగుదా మని తోటలోకి వెళ్ళినది. ఆకాశము కొంచెము మేఘావృత మైనది. సూర్యుకొంతి మందముగా ఉన్నది. చెట్లనీడలు దీర్ఘముగా ఉన్నాయి. పుష్పజాతు లన్నీ పూర్తిగా వికసించి ఉన్నాయి. ఎటు చూచినా జుప్పని తేనెటీగలూ, అనేక చిత్రచిత్ర వర్ణములతో తిరునాళ్ళకు అలంకరించుకొని వచ్చిన కైష్ణవాంగనలవలె నీతాళాక చిలుకలూ తిరుగుతున్నాయి. తామరకొలను నిండా తామరలూ, కలువలూ వికసించి ముద్దు లొలుకుతూ ఉన్నాయి. గాలి చల్లగా వీస్తూ ఉన్నది.

ఈ ప్రకృతి సౌందర్యము మధ్యను ఆమె నిలువలేక పోయినది. ఎటు చూచినా ప్రేమ స్వరూపము లైన పుష్పములూ, కామోద్దీపక మైన పౌర

భయా, ఆనంద న్యరూపము లైన నీకాకోక చిలుకలూ, అనూయాజనకము లైన శకుంత దంపతులూ! ఈ తోటంతా ఒక్కసారి తగులపెట్టవలె నని యుద్ధి పుట్టినది. నాలు గడుగులలో మళ్ళీ తన గదికి వెళ్ళినది. వెళ్ళి తెలుగు పుస్తకాల దగ్గర నుంచున్నది. పుస్తకాలకేసి చూసిం దన్నమాటే కాని అక్షరాలు ఆవిడకు కనువడలేదు. పని పుస్తకాలు కలికి ఏదో చేరికొచ్చిన చిన్న పుస్తకము తీసినది. పేజీలు తిరుగవేసి చదువడ మారంభించినది. కొంతసేపటి కది తా రాశకాంకవిజయ మని తెలుసుకున్నది. సుమా రొక గంట చదివినది. బాధ మరింత హెచ్చినది. అంతటితోటి అపుస్తకము కట్టిపెట్టి నీసీమాకు వెళ్ళి ఈసంగతి మరిచిపోదా మనుకున్నది. అందుకని పెందరాడే భోజనము చేసి కారులో బయలుదేరి నీసీమాకు వెళ్ళినది. ఈమె వెళ్ళేటప్పటి కప్పుడే ప్రదర్శన మారంభించినారు. హాస్యరస ప్రధానమైన Film ఒకటి చూపించారు. అది కాగానే Alphonse Daudet అను ఫ్రెంచి గ్రంథకర్త వ్రాసిన Sapho అనే కథ చూపించారు.

అది చూసినకొద్దీ నిలువలేకపోయినది యిక్కడ. ప్రపంచ మంతా ఈమెను ఓడించవలె నని పట్టు పట్టినట్టు కనిపించినది. అబల, అసహాయురాలు. శత్రుకోటి ఇంత పంతము పట్టినవ్వడు. ఏమి చేయగలదు! ఈ విరహాగ్ని నుండి తప్ప కాంచనమువలె పరిశుభ్రముగా బయట పడవలె ననుకున్నది. కాని ఈ పరిస్థితులలో ఏలాగు నెగుకు రావడము!

చివరవరకూ ప్రదర్శనము చూచినది. కన్నులు అశ్రువూరితము లైనాయి. ఒళ్లు తహతహ లాడి పోయినది. హృదయములో రక్తము పొంగి వడి తరంగములుగా రక్తనాళములలో ప్రవహించినది తల దిమ్మూ ఎక్కినది. నెమ్మదిగా బయటకు వచ్చినది. కాన్సేపు సముద్రతీరానికి వెడితే ఒళ్ళు చల్లబడి ఈ కావము కొంచెము తగ్గుతుం దేమో ననుకొన్నది. కారు బీచికి వట్టించి నెమ్మదిగా పోనివ్వ మని చెప్పినది.

అనాడు పూర్ణిమ. ఆకాశము నిర్మలముగా ఊన్నది. వండువెన్నెల. సముద్రము మిఠమిల లాడుతూ అనేక రత్నకాంతులతో ప్రకాశిస్తూ

ఉన్నది ఒడ్డున కెరటములు విరిగినపుడు నురగలు నీలిమందు పెట్టిన డక్కా మసలిన్వలె ముద్దుగా ఉన్నాయి. అనాడు Moonlight Band వాయిస్తున్నారు. పాశ్చాత్య యువతీ యువకులు అక్కడ విలాసముగ నిలబడి Band వింటున్నారు. కొందరు చెట్టాపట్టాలు వేసుకొని వచారు చేస్తున్నారు. మరికొందరు వజ్రపుర గాఢాశ్లేషమున బద్దులై ప్రపంచమును మరచి ఇనుక పొన్నుపైన విశ్రమించి ఉన్నారు. వారి చుంబనధ్వనులు వాయు తరంగములపైన తేలి రుక్మిణిచెవిని చేరినాయి.

ప్రపంచములో కల్లా రుక్మిణీ ఒంటరిగా ఉన్నట్టు కనపడ్డది. ఎక్కడికి వెళ్ళినా విధిలా ఈవంతమువట్టినట్టు తరుముకొస్తూ ఉంటే ఏమిచెయ్యగలదు? ఏలాగు వెళ్ళ గలదు? ఇక్కడికి వస్తే భగ్గున మండి పోతున్న ఒళ్ళు కొంచెము చల్లారి హృదయములో అందోళన తగ్గుతుం దేమో ననుకుంటే గాలి. వీచినకొద్దీ జ్వాల ఎక్కువైనట్టుగా ఈచల్లగాలి తగిలినకొద్దీ తావము వచ్చిపోయినది. సముద్రములో కల్లాలము చూచినప్పటినుంచీ, అంత కంటే ఎక్కువగా హృదయములో కల్లాలము ఎక్కువయినది. ఇంక గలువలే ననుకున్నది. ఆమె బలమంతా నీరై పోయినది. ఇంక నీఒంటరి తనము సహింపలే ననుకొన్నది. ఈరాత్రి గడవడ మేలాగు? ముందిక్కడి నుంచి పోతే తరువాత నంగతి అలోచించ వచ్చు ననుకొని కారు ఇంటికి పట్టించినది.

ఈ అవస్థలలో బ్రతుకడ మేలాగు? ప్రపంచ మంతా ఆనంద నుఖ వార్ధిలో తేలి యాడుతూ ఉంటే తనొక్కతీమట్టుకు ఈలా బాధవడ వలసిన అవసర మేమిటి? తనూ మనిషి కాని దేవత కాదు కదా. దేవతలు మట్టుకు ఏవంకా లేకుండా పవిత్రముగా అఘోరించారా ఏమిటి! వారా యణరావు ఈలా ఒంటరిగా విడిచి పెట్టి చక్కాపోవడమేమి? అన్న ప్రకారము వచ్చేవెయ్యకూడదూ? ఇంకొనెల అక్కడ అగడ మెందుకు? ఈ నెలా అవగానే మట్టుకు వస్తూ ఉన్నమా టేమిటి? మళ్ళీ ఇంకొక నెల

వనుం దని ఆవేశకంఠో ఉత్తరము చక్కా వస్తుందేమో? ఏమో అక్కడ ఎందు కాగాడో ఎవరికి తెలుసు. ఆవని ఏమిపనో. వెళ్ళినది పారిస్. పాశ్చాత్యస్త్రీలు, అందులో పరాసు దేశస్త్రీల చక్కలు ఎరుగని వారెవరు? ఆసంగ తంతా జగన్వినితము. అక్కడకు వెళ్ళి, ఆస్త్రీ మధ్యను, ఆ దేశములో, ఆ ఉద్యానవనములలో, ఆరంభలతో చెట్టాపట్టాలు వేసుకు తిరుగుతూ ఉరుకుంటాడా ఏమిటి నారాయణరా వయితేమట్టుకు. ఈయన ఉరుకున్నా వాళ్ళు ఉరుకోనిస్తారా! అక్కడ — ఏమో ఎవరికి తెలుసును. వేసుమట్టుకు...

కారు బంగాళాలోకి మళ్ళింది. సంవంగి, నైటుక్వీను వుప్పులు దివ్య సౌరభముతో తోటంతా నిండిపోయినది. ఆ నువాసన తగిలేటప్పటికి రుక్మిణికి మరీ పిచ్చైతిపోయినది. కారు దిగి లోవల ప్రవేశించినది. కింద నొకగదిలో నన్నని గొంతుకతో పాడుతున్న అమృత మైన గానము వినుపించింది. ఎక్కడనుంచి ఈ సంగీతము? ఎవరు ఇక్కడ అంత చక్కగా పాడగలవారు? అయినా చూద్దా మని నెమ్మదిగా ఆసంగీతము వినబడుతున్న గదివైపుకు వెళ్ళి కిటికీలోనుంచి గదిలోకి తొంగి చూచినది. అది కృష్ణమూర్తి గది. గదిలో కృష్ణమూర్తి తప్ప మరెవ్వరూ లేరు. అతనే పాడుతున్నాడు. ఇంత చక్కగా అతను పాడగల దని రుక్మిణికి తెలియదు. నిశ్చేష్టురాలై సువర్ణప్రతిమవలె నిలబడి సంగీతము విన్నది. జయదేవుని అష్టపది పాడుతున్నాడు. సంగీతము చక్కగా ఆమె శ్రోత్ర పుటములలోనుండి ప్రతిరక్త నాళములోను ప్రవేశించినది. ఒళ్ళు జలదరించినది. హృదయము చెయ్యోసి కలిచినట్లయినది. శరీరము అట్టుడికినట్టుడికి పోయినది.

పాటాపూర్తి అయింది. పూర్తి అయిన సంగతి ఆమెకు తెలియలేదు. ఒక్క అయిదు నిమిషములకు చైతన్యము వచ్చినది. తనగదికి వెళ్ళవలె నని ఐయలు దేరినది. కృష్ణమూర్తి పడుకోడానికి చక్కా వేసుకొని దీపము తగ్గించి

క్షేత్రయపడ మొట్టి పాడుతూ పడుకున్నాడు. ఇది రుక్మిణికి అఖరు దెబ్బ. తం వంచుకొని గాలిలో రావిఅకువలె మేడమెట్లెక్కి తనపడకగది చేరినది. తలుపు తీసి తిన్నగా మంచముదగ్గర కెళ్ళి దానిమీద అడ్డుగా పడి రెండు నిమిషములు వెక్కిరిస్తూ రాగా లెట్టింది. అప్పటికే తుపాను తగ్గలేదు. కళ్ళు తుడుచుకుని వసారాలోకి వచ్చింది. నిండుచంద్రుడు పక్కన నవ్వుతూ ఎదురుగా కనపడ్డాడు. మధ్యాహ్నము చదివిన తారాశకాంకుల చరిత్ర జ్ఞాపకము వచ్చినది. పావము, అప్పుడు కార ఎంత బాధ పడ్డదో అనుకున్నది. మళ్ళీ గదిలోకి వెళ్ళినది. కట్టుకున్న చీర విడిచి వేరుచీర కట్టుకుని వడుకుండా ము అద్దము దగ్గర కెళ్ళి చీరా జాకట్టూ విడిచి రాత్రి కట్టుకునే చీర పట్టుకు నిలబడ్డది.

వెనుక ఒక పర్యాకుము తాలాగే నిలబడడమూ, కృష్ణమూర్తి గదిలో ఉండడమూ జ్ఞాపికి వచ్చినది. ఇప్పుడుకూడా ఉన్నా డేమో. లేదు. ఇప్పుడే కాదూ గదిలో అతను వదుకోవడము చూచి వచ్చినది! ఉంటేనా ... ఆరోజు అతను తనశరీరము చూచినా డేమో. మెరుపువలె ఒక ఆలోచన తోచినది. అతన్ని పిలిస్తేనో ... మళ్ళీ ఆలోచన లేకుండా బట్టేనా కట్టుకోకుండా వసారాలోకి వెళ్ళి కృష్ణమూర్తిని నాలుగు కేక లేసింది ఎందుకో అనుకొని అతను “వస్తున్నాను” అన్నాడు. మళ్ళీ గదిలోకి వచ్చింది. ముఖము ఎర్రబడ్డది. బుగ్గలమీద చేతులు పెట్టుకుంటే కాలిపోయినాయి. కన్నులలో నీరు నిండుతున్నది. పొంగి లిగి మరొక పుస్తకములను ఒక్కసారి గట్టిగా అదుముకొన్నది. బయట అడుగులచప్పుడు వినబడ్డది. చీర గబగబ కట్టుకుంది. రవిక తోడుకొక్కలేదు. కృష్ణమూర్తి గదిదగ్గరకు వచ్చాడు.

మూర్తి బయటనుంచే “వచ్చా నమ్మా, ఎందు కండీ?” అన్నాడు. “రా, లోపలకు రా,” అన్నది. ఒక ఆడుగే లోపల వెళ్టి “ఏ మండీ” అన్నాడు మళ్ళీ. “వరవా లేదు లే. లోపలకు రా. నేను రమ్మంటున్నాను గనుక తప్ప లేదు రా” అన్నది రుక్మిణి. లోపలికి వెళ్ళాడు. “కూచో” అన్నది. కూచున్నాడు. ఈలాతన ఏమిటి? ఈ సంగతి ఏమిటి? ఈ అర్థ గాత్ర వేళ నన్ను ఎందుకు ఫిరిచినది? ఆముఖవైఖరి, ఆలజ్జ, ఆకళ్ళలో కాంతులూ కొత్తగా ఉన్నాయి. కింద నాక లెవ రైనా మేలుకున్నా రేమో, వాళ్ళు ఏమన్నా అనుకుంటా రేమో నని ఆనేక మోస్తరుగా ఆలోచిస్తూ ఏమీ తోచక, ఏమీ చెవుతుందో అని కని పెట్టుకు కూచున్నాడు.

మూడు నిమిషములవరకూ రుక్మిణి ఏమీ మాట్లాడ లేదు. తల వంచుకునే కూర్చున్నది. ఒక్కమాటు తల ఎత్తి “అయితే నేను లోపలకు వస్తుంటే నీగదిలో సంగీతము వివపడ్డది. ఎవరు పాడుతుంటా? నీన్నేహితు లెవరేనా వచ్చారా ఏమిటి? లేకపోతే గాయకుఠాలి నెరరినేనా తీసుకువచ్చి గానసభ జరిపిస్తున్నావా?” అన్నది మందహాసముతో. కృష్ణమూర్తి ఉలిక్కిపడి “ఎవ్వరూ లే రండి! నేన పదో కొద్దిగా కూనురాగము తీసుకుంటున్నాను” అన్నాడు. ఆశ్చర్యము నభినయిస్తూ “ఆ ఏమిటి, నువ్వేనా ఆపాడుతున్నది? నిమ్మకాయగా కూనురాగ మంటా వేమిటి! అది పాట కాదు, అమృతప్రవాహము! కాని, నిజముగా నువ్వే పాడుతుంటా? నీకు సంగీతము వచ్చు నని ఎప్పుడు చెప్పావు కావు. ఏది, ఆకూనురాగము మళ్ళీ ఒక్కమాటు తియ్యి. వినా అని ఉన్నది. ఏమి, సందేహిస్తున్నావు. నిద్ర వస్తూ ఉన్నదా ఏమిటి” అన్నది. “లే రండి, నిద్ర లేదు. కాని నేను బాగా పాడలేను. ఎక్కడా చెప్పకున్నది కాదు. ఏదో గాలిపాట” అన్నాడు. “వరవా లేదు. పాట మంచిచెడ్డలు నిర్ణయించేదాన్ని నేను. కానియ్యి” అన్నది భయముతో. అసంద ధైరవికొంచెమునేపు ఆలసించి కృష్ణమూర్తి—

“సాయంకాలే వసాంతే కుసుమితనమయే సైకలే చంద్రికాయాం,
 త్రైలోక్యకర్షణాంగం సురసరగణికా మోహనాపాంగమూర్తిమ్
 సేవ్యం శృంగారభాజై ర్నవరసభరితై ర్లోవకన్యా సహస్రైః
 వందేహం రాసకేళీరత మతిసుభగం వశ్యగోపాతకృష్ణమ్”

అనే కృష్ణ కర్ణామృత శ్లోకము చదివి ఊరుకున్నాడు.

పాడేటప్పడు అతనిముఖము మారిపోయినది. కన్నులు స్థూలదృష్టికి కనుపడని వస్తువును దేనినో చూస్తున్నట్టున్నాయి. ముఖములో వింత ఆనంద ముదయించినది. రుక్మిణి సమ్మోహనాస్త్రము తగిలినదానివలె నిశ్చే వురాలై పన్నది. “ఓహో, అద్భుతముగా ఉన్నది కాని శృంగారరసము భక్తిరసములోకి మారిం దేమి? అయినా ఇదైనా శృంగారరసముతోటి మిళితమైన భక్తిరసమే. కాగున్నది. కా నీయి, మరోటి కానియ్యి. అజయ దేవుని వాగమృతధాతలు నావైనకూడా వడనియ్యి” అన్నది. అనేటప్పటికి మరొక శ్లోకము చదివేకొడు. క్రమేణ మొదటిసందేహమూ బెదురూ వదలి కొంచెము ధైర్యము వచ్చినది. శ్లోకాలూ, పద్యాలూ, అష్టపదులూ సుమారు రెండు గంటలు పాడాడు.

రుక్మిణి పరవశయై పోయింది. కృష్ణమూర్తిని ఆమె ఎప్పుడూ ఇంత వరి కీలనగా చూడలేదు. మనిషికూడా చక్కనివాడే. ఇంక, పాటా అద్భు తము. కేవలము దేవగానమే. ఇటువంటిమనిషిని “పాపము చాలా క్రమ పడ్డావు. కానీ పాలు పుచ్చుకో. లేకపోతే కాస్త టీ కాచి ఇమ్మ న్నావా?” అన్నది. “వద్దండి. ఏమీ వద్దండి” అన్నాడు. “అలాగు కాదు. కానీపాలు పుచ్చుకో” అని తనకోసము అక్కడ ఉన్న పాలు అతని కిచ్చి నది. అవి అతను పుచ్చుకుంటూ ఉండగా తనూ కొంచెము రాగ మాలా పించి అష్టపది పాడింది.

“చరణ రణిత మణి నూపురయా పరిపూరిత మరత విఠానమ్

ముఖర విశృంఖల మేఖలయా సకచక్రహమంబర దానమ్ ... సఖిహే ...

రతిసుఖ సమయ రసాలసయా దరముకులిత నయనసరోజమ్

నిస్సహ నిపతిత తనులతయా మధునూదన ముదితమనోజమ్ ... సఖిహీ ...

“అహోహా, ఏమి సంగీతమండీ! ఏమి గాత్రమూ, ఏమి సౌకుమార్యమూ, ఏమి సౌఖ్యమూ! ప్రాణానికి ఇంత హాయి నిచ్చే సంగీతము ఎప్పుడూ వినలేదండీ. అతిశయోక్తి కాదు. ముఖస్తుతి కాదు. అమ్మా, ఇటువంటి సంగీతము తమ స్వాధీనములో ఉన్నప్పుడు నాపోటి వాడివి పాడ మని, అది కాగుం దనీ స్తోత్రము చేస్తూన్నారే” అన్నాడు. “నరే, ఒకరినొకరు పొగడు కోవడము అయిపోయినది. కనుక ఒక్క-క్షేత్రీయ పదమేనాపాడ” మన్నది. “అమ్మా, ఇంక నే పాడలేను. మీ పాట విన్నతరువాత మళ్ళీ నో రెత్తడమే ఈ ఇంట్లోను! మీకు శ్రమలేకపోతే మీరే ఏదేనా పాడుతే సంతోషిస్తాను” అన్నాడు. “అలాగా. సంతోషిస్తావా? నరే, అయితేను” అని నుమారు ఒక్క గంటనేపు శృంగారరసప్రధానము లైన ప్రబంధ కవుల వద్యాలు, శ్లోకాలు, అష్టపదులు శ్రోత్రపేయముగా వినిపించింది.

కృష్ణమూర్తి పరవశుడయినాడు. ఇతని ఆళ్ళు అంబరవీధిని విహారము చేసినది. నేత్రములు అర్థనిమిలితము లైనాయి. ఆనయనములు వట్లు తప్పి నట్లుగా జ్వాలవడి కూర్చున్నాడు. అర్థరాత్రి. పుచ్చపువ్వులా వెన్నెల. సంపంగి, నైటుక్వీసు, పారుజాతము మొదల అయిన పుష్పముల దివ్యసౌరభము. దూరమున సముద్రపు రోదతప్ప ప్రపంచ మంతా నిశ్శబ్దము. ఎదుట అప్పరనవంటి శ్రీ దేవగానము వినిపిస్తున్నది. కృష్ణమూర్తికి ఒళ్ళు తెలియలేదు. అభ్యాసము లేనివాడు ఘాటైనవిస్కీ తాగితే తల కెక్కినట్లు, ఈ అర్థరాత్రి వెన్నెలలో ఈ సంగీతము ఇతని తల కెక్కినది. ముఖము ఎర్రబడ్డది. అలాటమున ఘర్మబిందువులు ముత్యములవలె మెరుస్తున్నాయి. అనంద పారవశ్యంచేత నేత్రములు అశ్రుతూరితము లైనాయి. ఒళ్ళు పుతకరించినది. హృదయములో నూత్న భావతరంగములు బయలుదేరినాయి. మనసులో అనరాని ఆలోచనలు వరుశెత్తినాయి.

రుక్మిణి పాట నిలువగా త నొక అవ్వపది పాడినాడు:

“స్మరగరలఖండనం మమ శిరసి మండనం

దేహి పదపల్లవ మాదారమ్

జ్వలతి మయి దారుణో మదన కదనానలో

హరతు తదుపాహిత వికారమ్.....ప్రియం...”

ఇతనిలో మార్పు రుక్మిణి గ్రహించింది. ఇతని మనసులో ఉన్న వ్రతి ఆలోచన ముఖములో అద్దములో వ్రతిబింబములాగ కనబడుతూ ఉంది. మనము జయించినా మనుకొన్నది. అవ్వపది కాగానే క్షేత్రయపద మొకటి పాడినాడు. సుమారు రెండు గంట అవుతుంది. రుక్మిణి ఇంక నిలువలేక పోయింది. ఇతనిపాట వూర్తి కాకముందే గాలిలో లేదీగలాగ ఊగుతూ కృష్ణమూర్తి కూచున్న సోపా దగ్గరకు వచ్చి వక్కను కూచుని ఇతనిని విగి కాగిట జేర్చి పట్టి నోటి మీదా కన్ను మీదా ముఖము మీదా తలమీదా గబ గబ ఇరవై పాల్లు ముద్దు వెట్టుకొన్నది. అవిడవైట తొలగిపోయింది. పొంగి విగియబొసిన ఆమె వెచ్చు చన్నోనలు ఇతని హృదయమును దూసుకు పోయినాయి గజ గజ వణకుతూ అవకుడై తన చేతులలో ఉన్న కృష్ణునకు శ్రీ స్పర్శ కావడం అదే మొదటి సారి అని ఆమె తెలుసుకున్నది.

కృష్ణమూర్తి ఒక్కక్షణానికి చైతన్యము తెచ్చుకొని ఆమె కాగిలి పట్టు విదిలించుకో వ లె నని ప్రయత్నము చేశాడు. “ వద్దు, తోనెయ్యకు నా ముద్దు కృష్ణా! భయపడకు. ప్రవసుడు లాగ వెలిరి వేసా లెయ్యకు. అతని కున్న నిగ్రహము నీకు లేదు. నీ కేమీ భయము లేదులే. స్వర్గము దగ్గర కెళ్ళి ‘అచ్చే, ఇది కాదు స్వర్గమంటే’ అక్కడనుంచి తిన్నగా నరకము లోనే వడడము. మనము కోరినప్పు డల్లా స్వర్గమురాదు. నిజ మైన ఆనందము మనకు జీవితములో ఎప్పుడో కాని అభించదు. అదృష్టవశాత్తు అది కచ్చినప్పుడు ఆనందము ఇ దవునా కాదా అని మీమాంస పడుతూ ఉంటే మనకోసము అది వేచి ఉండదు. మళ్ళి యథాప్రకార స్థితిలోనే ఉంటాము.

అందుకని అట్టే సందేహించకు. ముద్దులకృష్ణా, రా!" అని కాగిలి వదలకుండానే మంచము దగ్గరకు లాగింది అతన్ని.

కృష్ణమూర్తికి ఆమె చెప్పిన దేమీ వినపడ లేదు. ఆమె శరీరము వేడి తన వంటి కెక్కింది. ఆమె వేడి ఊర్పులు తన ముఖముకు తగులుతున్నాయి. ఆమె శరీర సౌరభము మత్తు మందువలె ఇతనికి మాంద్యము కలిగించింది. దానితో ఇతని బలము పూర్తిగా నశించింది. క్షీలుబొమ్మవలె ఆమె పక్కను మంచము మీద కూచున్నాడు. అతని తల ఒక చేత్తో నిమరుతూ రెండవ చేత్తో కాగిలి మరింత బిగించి రుక్మిణి మళ్ళీ ముద్దు పెట్టుకొన్నది. దానితో అతని, వెనుకటి స్వరూప మంతా మారిపోయినది. కొత్త ప్రాణనూ, దానితో మళ్ళీ బలము వచ్చినది. ఒక్కసారి ఒళ్ళంతా పులకరించింది. కళ్ళు తోయ్యతులవలె ప్రకాశించాయి. ప్రవాహములో మునిగిపోతున్నవాడు చేతికి దొరికిన వస్తువును గట్టిగా పట్టుకున్నట్టు రుక్మిణిని తన బలముకొద్దీ అలింగనము చేసుకొని ఆమెకు ఊపి రాడకుండా నోటి మీద ముద్దు పెట్టుకున్నాడు. ఆ కాగిటిలో పుష్పమువలె ఆమె నలిగిపోతూ "అబ్బా" అని వెనక్కు వారింది.

ఆ ఉభయులకూ ప్రపంచ మంతటితో అంతరించిపోయినది.

౧౨

ఈ రెండు మాసములనుంచీ పడ్డ అవస్థను మరిపించే ఒళ్ళు తెలియని ఆనందములో ఒకవారము గడిచింది. వెన్నెల పోయి చీకట్లు అలుముకోడము మొదలుపెట్టినాయి. నిల్లకొలమూ శుక్లపక్షము ఎందుకు నిలుస్తుంది? కృష్ణపక్షము వెంటనే రాకమానదు. ఆ అనాలోచిత కార్యము చెయ్యడమూ, చెయ్యదాటి పోయిన తరువాత దాని ముచిచెడ్డలను గురించి ఆలోచనా, తరువాత విచారము.

రుక్మిణికి ఆ ఉద్రేకము ఇప్పటికి కొంచెము తగ్గింది. పొరపాటు చేశామనే జ్ఞానము కలిగింది. అయితే మట్టుకు ఇప్పుడు చేసే దేమున్నది? “ఇంకా నారాయణరావు ఎప్పుడు వస్తాడో; వచ్చిన తరువాత తెలిస్తే ఏలాగు, కొంప మునిగిపోతుంది. అయినా ఏలా తెలుస్తుంది అయినకు? అన్నట్లు ఈమధ్య ఉత్తరము వచ్చి కూడా చాలాకాల మయినది. ఎందు చేతనో, ఎప్పుడూ తప్పకుండా వ్రాసేవారు, ఈసారి ఇంత అలస్యానికి కారణ మేమైయుంటుంది? శరీరములో ఏమీ అస్వస్థగా లేదు గదా కొంపతీసి! నేనూ ఉత్తరము వ్రాసి రెండువారములు కావస్తున్నది. ఏలా ఉన్నాలో ఏమిటో” అని అలోచించి ఒకనాడు ఉదయము తొమ్మిది గంటలకు రుక్మిణి తన గదిలో కూచున్నది. క్రింద కృష్ణమూర్తి భోజనము చేస్తున్నాడు. ఆకాశాన్ని చిరుమబ్బులు ఒకదాన్ని ఒకటి తరుము కెడుతున్నాయి. ఒక ఊణము నీడగానూ ఒక ఊణము ఎండగానూ ఉంటూ ఉంది. హాశాత్తుగా వాకట్లో మోటారుచప్పుడు వినపడ్డది. ఎవరయి ఉంటారా వచ్చినవారని రుక్మిణి అలోచించి కూచున్నది. లేచి ఇవతలికి రాలేదు.

నారాయణరావు కారులోనుంచి దిగి నాలుగడుగులలో మేడమిదికే వెళ్ళి తిన్నగా రుక్మిణి గదిదగ్గర నవ్వుతూ నిలబడ్డాడు. గుమ్మాని కెడు రుగా పడకకుర్చీలో కాబూగిస్తూ వచ్చేవా రెవరా అని అలోచిస్తూ కూచున్నది రుక్మిణి. భర్తను చూచి నిర్ఘాంత పోయింది. “ఎక్కడ నుంచి ఊడి వడ్డాడు? ఏలా వచ్చాడు? ముందు ఉత్తరము ఎందుకు వ్రాయలేదు? అతని సంగతి ఆనుకుంటూ ఉండగానే ఈలా ప్రత్యక్షము కావడమేమిటి?” అనే ఆలోచనలు గాలిలో మబ్బుల లాగ పరుగు లెత్తడము మొదలు పెట్టినాయి. ఈ ఆలోచనలో, లేవవలె ననీ, అతనికి స్వాగత మివ్వవలె ననీ సంగతి మరచి పోయినది. నారాయణరావు రెండు అంగులలో ఆమె కుర్చీ దగ్గరకు వచ్చి కుర్చీలో వెల వెల బోతున్న మునిగి

కాగిట్ల పట్టుకు లేవ నెత్తి ముద్దాడి, “ఏమీ రుక్మిణీ, అప్పుడే రెండు మాసములకే నన్నుమరచి పోయావా ఏమిటి! లేక పోలే చెప్పకండా వచ్చినందుకు కోపమా? అక్కడ పని అనుకున్నకంటే పదిహేను రోజులు ముందుగా అణు పోయింది. అందుచేత తక్షణం బయలు దేరినాను. నీకు తెలియ వర్చడానికి వ్యవధి లేక పోయింది. కేబుల్ ఇద్దా మనుకున్నాను, కాని మళ్ళీ నీకు తెలియకండా హఠాత్తుగా వస్తేనే సంతోషిస్తా వని స్త్రీనురు, రైలూ తీసుకు వచ్చి నంత త్వరగా వచ్చాను. పొరపాటు చేకా నన్నమాట. నీకు ముందు తెలియపరచ వలసినదే, అయినా ఆ మాత్రము దాని కంతకోప మెందుకూ? ఈపాటికైనా వ్రసన్ను రాలవు కాకూడదూ!” అని నారాయణరావు భార్యగడ్డము పట్టుకొని ముఖముపై కెత్తి మళ్ళీ ముద్దు పెట్టుకున్నాడు.

రుక్మిణి బలవంతముగా తెచ్చిపెట్టుకొని చిన్ననవ్వు నవ్వి, “అల్పే! నాకు కోప మేమిటి! కోప మేమీ లేదు. ఇప్పటికేనా నాయందు దయ గలిగి వచ్చినారు. చాలా సంతోషముగా ఉన్నది. ఈ పదిహేను రోజులూ మీదగ్గరనుంచి ఉత్తరము రాకపోయే టప్పటికే ఏమీ తోచడము లేదు. ఏలా ఉన్నారా ఏమిటా అనుకుంటూ, ఇంకా రావడానికి వీలులే దని మళ్ళీ ఉత్తరము వ్రాస్తారేమో నని భయపడుతూ ఏమీ తోచక కోకో యుగముగా గడుపుకుంటూ వచ్చినాను. ఇకనుంచి మీ రెక్కడకు వెళ్ళినా, ఒక్కరోజేనా నన్ను విడిచిపెట్టి వెడితే నేను వచ్చుకోను. మీతో కూడా తీసుకు వెడుతూ ఉండండి!” అని భర్త మెడచూట్టూ చేతులు వేసుకొని అతని రొమ్ముమీద తల పెట్టుకొని, కళ్ళనీళ్లు పెట్టుకున్నది.

ఇప్పటికీ కొంచెము రుక్మిణికి మనసు కుదుట పడ్డది. కాని ప్రేమ పురి కొల్పగా రెక్కలమీద ఎగిరివచ్చిన ఆమృతమయుని ఎదుట అతనికాగిట్ల నిలబడ్డప్పుడు తను చేసిన అపరాధము పరిమితి తెలుసుకొన్నది. అగ్ని బ్యాలలమధ్య ఉన్నట్టుగా ఉన్నది. కన్నీరు సముద్రపు పొంగుల్లా వస్తూ

ఉన్నది. నారాయణరావు తనజేబు రుమాలుతో భార్యకన్నీరు తుడిచి, “ఏడవకు, అలాగే ఇకమీ చెప్పడూ నిన్ను విడిచి వెళ్ళనులే, ఊరుకో. ఇంతబెంగ పెట్టుకుంటా వని తోస్తే ఏమైనా సరే, మొన్ననుకూడా నా తోటి తనుకు వెళ్ళేవాడనే ఊరుకో” అని ఊరడించాడు.

నాకర్లు ఇంతలోకే సామాను తనుకొని పైకి వచ్చినారు. నారాయణ రావు బట్టలు విడవడానికి తనగదిలోకి వెళ్ళినాడు.

౧౩

నారాయణరావు తన గదితలుపు తీసి “మోహినీ, వచ్చా...” అనే అతని మాట వూర్తి కాలేదు. పటము కేసి చూసి నిరాంతపోయినాడు. పటము అక్కడనే ఉన్నది. పటములో ఉన్నది మోహినీ రూపమే, దానిలో ఏమీ తేడా లేదు. కాని ఆముఖములో మార్పు. ఆనవాలు పట్టడానికి వీలులేకుండా మారిపోయింది. ఆపటము వేయించి మొదట తను ఊరికి వెళ్ళేవరకూ ముఖము ఎప్పుడూ కలకలలాడుతూ ఉండేది. వెళ్ళే రోజునకూడా చిరునవ్వుతో సాగనంపింది. అలాంటి దిస్పడు ముఖము కళావిహీనముగా ఉన్నది. ఏ దెనిమిది లంకణములు చేసినమనిషివలె చిక్కిపోయి ఉన్నది. కన్ను లశ్రువూరితములయి ఉన్నాయి. ముఖములో కోపమూ, జాలీ కనపడుతూ ఉన్నాయి.

ఇటువంటిమార్పు ఇదివరకు నారాయణరావు ఎప్పుడూ చూచి ఉండలేదు. పటములో అటువంటిమార్పు సాధ్యమా అని కూడా అతనికి అనుమానము. ఇదివర కెవ్వడైనా నవ్వుతూ ఉన్నట్టు గాని, ముఖము చిట్లించుకున్నట్టు గాని తన అభిప్రాయమును బట్టి తనకు ఊరికే అల్లా కనపడేదనుకునేవాడు. కాని ఇప్పుడుమట్టుకు అలా అనుకోడానికి ఏమీ అవకాశము లేదు. ఒకవేళ బొమ్మని ఎవరైనా మార్చి ఉండురా? మార్చడానికి ఎవరి

కేమి అవసరము! బొమ్మను చూచినా, అలా మార్చబడినట్లు కనుపించదు. చాలా కాలము క్రితము చిత్రించబడిన పటమువలెనే ఉన్నది. వైగా ఇక్కడికి వచ్చి ఈ పటము పొందుచేయడానికి ఇంకొకళ్ళ కేమి అవసరము? అయితే, ఈమామూలు కారణ మేమై యుంటుంది? ఎవరిమీద కోపము? ఎవరిమీద జాలి?

అతను బట్ట విడవకుండానే పటము దగ్గరకు వెళ్ళి కూచున్నాడు. “మోహినీ, ఏమి టిడి? ఎందు కీకోపము? ఎందు కీలా ముఖము వన్నె తరిగి ఉన్నది? ఎందు కీలా చిక్కిపోయినావు? నేను వెళ్ళిపోయా నని కోపమా? నీతోటి చెప్పే వెడితినిగా! ఉత్తరము వ్రాయలే దనా? నాసంగతు లన్నీ నీకుతెలుస్తూనే ఉన్నాయిగా! నువ్వెప్పుడూ నాకు తోడునీడగా ఉంటూనే ఉన్నావు గామా! వేరే ఉత్తర మెందుకు? పోనీ, నావల్ల లోప మేదేనా వస్తే, అప్పుడే చెవులే సవరించుకునేవాడిని గామా! ఏమి, మాట్లాడవు. సమాధానము చెప్పవు! మోహినీ, ఏమి టిడి? నా కేమీ తోచడము లేదు. నువ్వేదో చెవులేనే గాని నే నిక్కడనుంచి కదలను” అని అక్కడనే కూచున్నాడు.

ఎంతసేపు కూచుంటేమట్టుకు పటము ఏమి మాట్లాడుతుంది? ఏమీ జవాబు రాలేదు. కళ్ళలో అశ్రువులు మట్టుకు ఎక్కు వయినట్టు కనపడ్డది. సుమా రొకగంట ఆలాగే కదలకుండా, ఏమీ తోచకుండా కూచున్నాడు. ఆఖరికి లేచి బట్టలు విడిచి, స్నానానికి ఇవతలికి వచ్చినాడు. ఈసంగతి రుక్మిణితో మట్టుకు ఏమీ చెప్ప లేదు.

స్నానము చేసి రుక్మిణి, తనూ భోజనానికి వెళ్ళినారు. భోజనము చేస్తూ అందరియోగక్షేమమూ అడిగి తెలుసుకున్నాడు. “ఏడీ, కృష్ణమూర్తి, ఏడీ! అప్పుడే భోజనము చేసి కాలేజీకి వెళ్ళేదా ఏమిటి? బాగా చదువుకుంటున్నాడా? అతనికి ఏమీ లోటు లేకుండా కనుక్కుంటున్నావా? అతని కేమీసా డబ్బు గిట్టు అవసర మయితే ఇచ్చావా? ఏమీ ఇబ్బంది పడ

లేదు కదా అతను?" అన్నాడు రుక్మిణి.

రుక్మిణి తెల్ల బోయింది. "ఇ దేమిటి? కృష్ణమూర్తిని గురించి ఇంత గాన న్నడుగుతున్నాడు? ఇతని కేమీ అనుమానము లేదుగదా?" అనుకున్నది. 'అయినా ఇతనికి అనుమానము కలగడానికి ఏమి అవకాశము ఉంటుంది' అని ధైర్యము చెప్పకొని, సమాధానము చెప్పింది. కాని గుండెలలో మట్టుకు ఒకవిధ మైన బెదురు అరంభ మయినది.

౧౪

భారతీయరావు మోహినిపటములో మార్పు చూచినప్పటినుంచీ మనిషి మనిషిలా లేదు. ఒకవిధ మైన బెంగ బయలుదేరినది. పటములో మార్పు నిజమే. ఏదో తగినంత గొప్పకారణ మంటేనే గాని ఇటువంటి మార్పు కలుగదు. అదేనా ప్రతిపటములోనూ ఇటువంటి మార్పులు కలుగవు. తన మోహిని పోయినా, ఈపటములో ఇంకా జీవించి ఉన్నద గనుక మా మూలులెనే అవస్థాభేదము లన్నీ ముఖములో కనపడుతున్నాయి. కాని ఇంతమార్పు కలిగించే కారణము ఏ మై ఉంటుంది? ఏలాగు తెలుసుకోవడము? మోహినా మానముద్ర వహించి కూచున్నది. ఇంక ఈ సందేహము తీర్చవారెవరు? అని అనేకవిధాలుగా ఆలోచిస్తూ కూర్చున్నాడు. తన దనికూడా సరిగా చూచుకోవడము మానేశాడు.

దీనికి తగిన సమాధానము రుక్మిణి ఏమైనా చెప్పుతుంది దేమో అడిగి చూడమని అనుకున్నాడు. మళ్ళీ ఏమి తోచినదో అమెదగ్గర ఈసంగతి తలపెట్ట లేదు. రుక్మిణిలో కూడా కొంచెము మార్పు కలిగినది. వెనుకటి ఉత్సాహము ఉద్రేకము కొంత తగినట్టు కనుపించినవి. మునవటిచురుకు పోయి కొంచెము మాంద్యములో వడ్డది. ఎప్పుడూ ఏదో ఆలోచిస్తూన్నట్టుగా వరధ్యానముగా ఉండడము మొదలు పెట్టింది. వలకరిస్తే ఉలికి పడి, తనిహాసము తెచ్చి పెట్టుకొని సమాధానము చెప్పుకూ ఉంటుంది.

నాటకానిదా నీనీమాఅమీదా పూర్వపు అభిమానము తగ్గినది అన్నిటి మాటా అలా ఉంచి తన విషయములోమాదా కొంచెము దూరదూరముగా ఉంటున్నది. ఏమిటి చిత్ర మంకాను అని ఆలోచిస్తూ ఉండగా నాకా త్తుగా మనసు కొకఊహ తట్టినది.

కాని దానిని గురించి మళ్ళీ ఆలోచించడానికి భయపడ్డాడు. తనకే సిగ్గుగా తోచింది. ఆటువంటి ఆలోచన తనకు తగ దనుకొన్నాడు. ఇంత నీడ మైన ఊహ తనకు ఏలా కలిగిందా అనుకున్నాడు. అనేకవిధముల ఆ ఆలోచనను మనసులోనుండ తొలగించవలె నని కాయశక్తులా తంటాలు పడ్డాడు. కాని అది మట్టుకు తొలగి పోలేదు. ఏది ఆలోచించబోయినా వంతము పట్టినట్టు ఆ ఆలోచనే పైకి రావడము మొదలు వెట్టినది. వద్దను కున్న కొద్దీ ప్రతివిషయము ఆ ఊహను రూఢి చెయ్యడానికి ప్రయత్నిస్తూ ఉన్నట్టు కనపడ్డది. ఊరినుంచి వచ్చినప్పటినుంచీ కృష్ణమూర్తి ఒక్కసారీ కనపడలేదు. ముఖము తప్పిస్తూ ఉన్నట్టు కనపడ్డది. ముఖము తప్పిస్తూ ఉన్నది వాస్తవమే. ఆలోచన నిజమే అయి ఉంటుందా? కాదు ఒక్క నాటికీ కాదు! అయినా ఏమో మోహినిని అడిగి చూదాము, అని తిన్నగా తనగదిలోకి వెళ్ళాడు..

గంభీర మైన ముఖముతో, కళ్ళు మైన చూపుతో, దృఢ మైన నడకతో మనోనిశ్చయమును నూ చించేటట్లుగా పెదవులు విగించి తిన్నగా వటము దగ్గరకు వెళ్ళి నిలబడి “ఏమి, మోహినీ! నాఊహ నిజమేనా? ఏమిటి, కొంప తీసి అంతవని జరిగిందా? ఎంతపని! ఎంతద్రోహము చేసింది! నిజమే! సందేహ మేమీ లేదా!” అన్నాడు. వేడినిట్టూర్పులు అతిత్వరితముగా వస్తున్నాయి. మోహిని వేరే సమాధానము చెప్పే దేమిటి, కళ్ళమ్మట నీళ్లు బొటబొట కారుతున్నట్లు, వెక్కి-వెక్కి రాగా లెడుతున్నట్లుగా, రొమ్ము కదులుతు న్నట్లు, ఎగువులు వస్తున్నట్లు నా రాయ. రావుకు కనపడ్డది. ఆ మోచేతులు క్షమాపణ వేడుతున్నట్లుగా జోడించి ఉన్నాయి.

నారాయణరావు నిశ్చేష్టుడై దగ్గరఉన్న కర్పీలో కూల బడ్డాడు. ఒళ్లు కంపిస్తోంది. మోకాళ్ళమీద మాచేతు లానుకొని అరచేతులలో ముఖము పెట్టుకుని దుఃఖనిటుగ్నుడై కూచున్నాడు. హృదయము ఎండి పోయినది. పొడిగుడ్డు పడ్డాయి. ఒక్కసారి పిల్లవానివలె ఏడిస్తే, హృదయ భారము కొంతవరకు తగ్గుతుం దనుకొన్నాడు. కాని ఒక్క కన్నీటిచు క్రైస్తానా ఎంత ప్రయత్నము చేసినా రాలేదు. అలాగే కదలకుండా కొన్ని గంటలసేపు కూచున్నాడు. అప్పటికి కొంచెము దుఃఖభారము తగ్గింది, హృదయము కొంచెము చులకపడ్డది.

౧౯

మోహిని ఇచ్చిన నలహాయే బాగున్నది. తాను ఒకరియందు దోషా రోవణ చేసి, వారిని క్షీంచడానికి తన కేమి అధికారము ఉన్నది?

దూరము అలోచించి త నేమీ ఎరగవట్టుగానే ప్రవ ర్తించడము మొదలు పెట్టేడు. తనుకటికంటెకూడా రుక్మిణీయెడల ఎక్కువ దయగా ఉండడము మొదలు పెట్టినాడు. ఒక్క ఊణమైనా బొత్తుగా విడిచిపెట్టడం లేదు. కృష్ణమూర్తిని సెలవలు ఇవ్వడముతోపే తనవని ఏదో చూడ మని కాకి నాడ వంపివేసినాడు.

కాని నారాయణరావు దయగా ఉంటున్నకొద్దీ రుక్మిణీకి మనోహృద హుచ్చింది. అతను దగ్గరకు వచ్చినకొద్దీ రుక్మిణీ దూరముగా ఉండడము మొదలు పెట్టింది. అతను అమృతవర్ష ము కురిపించినకొద్దీ రుక్మిణీ కృశించి పోవడము మొదలు పెట్టింది. ఏలాగో తనకు తెలియదు కాని నారా యణరావు తన అపరాధము తెలుసుకున్నా డని రుక్మిణీ గ్రహించింది. ఏలా తెలుసుకున్నాడు? ఎవరు చెప్పి ఉంటారు? ఎవరైనా చెప్పడానికి మట్టుకు ఒక్క భగవంతుడికి తప్ప ఈసంగతి ఇంకొకరికి ఎవరికి తెలుసును? ఏలాగైతే నేమి, తెలుసుకున్నవాడు నన్ను తిట్టడమో, కొట్టడమో పో...

నడవడా చేయక ఈనర్తమీద పెట్టుకోవడ మేమిటి? ఇది మరింత బాధగా ఉండే ఏలాగు, ఏమి దారి! పోనీ వెళ్ళి అంతా చెప్పేస్తేనే? మనము అనుకున్నట్టుగా ఇదివరకు తెలియకపోతే చెప్పితే ఏమి కొంప మునుగుతుందో! ఇదివరకే తెలిస్తే ఇప్పుడు మనము చెప్పినందువల్ల వచ్చే లాభ మేమిటి?

అంతకంతకు రుక్మిణి మరి పోయినదానివలె ఉన్నది. ఆమె హృదయములో ఆందోళన వచ్చింది. ఏమి చేయడానికి నోచలేదు. నారాయణరావు వచ్చి సుమారు నెలరోజులు కావచ్చింది. ఆనాడు ఆదివారము రుక్మిణి తనగదిలో ఉన్నది. నారాయణరావు గదిలో ఆతను ఏదో పని చేసుకుంటూన్నాడు. సాయంకాలము సుమారు నాలుగుగంట అవుతుంది; ఆకాళమున కారుమబ్బులు కమ్మినాయి. ఉరుములూ మెరుపులూను. రుక్మిణి హృదయములో బాధ సహింప శక్యము కాకుండా ఉన్నది. ఈ అవస్థ ఏలాగో ఓలాగ అంత మొందిస్తేనే గాని బ్రతుకు దుర్లభ మనుకున్నది. ఏలాగ అంత మొందించడము? తను ప్రాణహత్య అయినా చేసుకోవలెనేకపోతే అతని కాళ్ళమీద పడి జరిగిన దంతా చెప్పి, రక్షించమనేనా వేడుకోవలె. ఇప్పుడతను క్షమించలేదు అని కాదు. కాని అతని నోటంట ఆమాట వస్తే ఈహృదయతడన తీసుకుండేమో. అలా చెప్పేస్తే కృష్ణమూర్తికి ఏమి నష్టము కలుగుతుందో. పోనీ ప్రాణత్యాగము చేసుకుందాము అంటే ఇంత చిన్న వయస్సులో—అర ఏండ్లయినా నిండ లేదు. ఇటువంటి భర్తను విడిచిపెట్టి ఈ ప్రపంచాన్ని విడిచిపెట్టి ఏలాగు పోవడము. పోలేమట్టుకు ముక్తి ఉంటుందా? ఈశ్వరుని ఎదట నిలబడి. సమాధానము చెప్పకో నక్కర లేదా? మనలాంటి మనిషిదగ్గరనే ఈలా జడినేటప్పుడు ఇంతదోషముతో ఈశ్వరుని దగ్గర ఏలా నిలబడడము? అయినా చేసినదానికి ఫల మెక్కడో ఒకచోట అనుభవించన లెకదా! ఈఅనుభవమిప్పుడు తప్పించుకుంటే ముందు తవ్వకుం దన్నమా మేమిటి? కర్మ చేనేటప్పుకు ఉండే క్రైస్తవ గానితం మనుషనించేటప్పుడు ఉండ నక్కర లేదా?

ప్రాణత్యాగము చేసుకోవడము వట్టిపిరికివని. అది తప్పు. వెళ్ళి అయన కాళ్ళ మీదే పడతాను. నాయందు ఇంతదయగా ఉన్నవాడు కృష్ణమూర్తిని మట్టుకు లిక్కిస్తాడా? సావను, అతనిని ఇందులోకి దింపినదాన్ని నేనేకదా! అసంగతి స్పష్టముగా నారాయణరావుతో చెపితే అతనియెడల మట్టుకు దాక్షిణ్యము వహించక పోతాడా? అని చాలా దూరము ఆలోచించి చెం గున లేచి నారాయణరావు గదిగుమ్మము దగ్గరకు వెళ్ళినది.

అక్కడకు వెళ్ళేటప్పటికి మొవట ఉన్న భక్త్యము స్వేదరూపమున నీరై ప్రవించి పోయింది. ఒళ్ళంతా బలువు ఎక్కిపోయినది. అడుగు ముందుకు సాగలేదు. బయట ఉరుములూ మెరుపులూ ఎక్కువయినాయి. పెద్ద మడిగాలి బయలుదేరినది. ఒక్కక్షణము మళ్ళీ తటపటాయించినది. కాని అఖిరికి తెగించి ఒక్కఅంగలో వేక్కి వెక్కి రాగా లేచుతూ, వ్రాసుకుంటున్న నారాయణరావు కాళ్ళపైన పడ్డది. ఇదేమని నారాయణరావు భార్యను బలవంతాన లేవదీసి ఓడిలో కూచోపెట్టుకుని కన్నీరు కుడిచి, దుఃఖపాతు వేమి టని అడిగినాడు.

నోట మాటరాక పొంగిపొరలి వస్తున్నదుఃఖమును ఆపుకోలేక, అతని రొమ్ముమీద తల పెట్టి ఏడ్చి తుదకు తను చెప్పదలచుకొన్నదంతా ఎగువలతో చెప్పి తనను ఇట్టోనుంచి వెళ్ళగొట్టే నెయ్యివలసిన దనీ, అతని సన్నిధియందు నుంచోదానికి కూడా యోగ్యత లేదనీ, ఏచో ఒకవిధమైన కిక్ విధిస్తేనే కాని ఈబాధ సహించ లేననీ ప్రాణయ వద్దది.

నారాయణరావు నిదానముగా ఆమె నొకసారి చూసి, తల నిమురుతూ “ఈ పళ్ళాత్తావముకంటే వేరేకిత్త యేమి కావాలి? ఇ దంతా మరచిపో. నూతన జీవిత మారంభిద్దాము” అన్నాడు.

తుపాను తొలగి పోయింది. ఆ కొశము నిర్మల మయినది. అ స్తమిస్తున్న మూర్ఖుడు గాఢాలింగనమున బద్ధులైన ఈవంశములను చూచి దొంగతనము

చేసిన వానివలె సిగ్గుచేత ఎర్రవారిన ముఖముతో పచ్చిమాది జెనుక దాక్కున్నాడు.

౧౬

నారాయణరావు విదేశమునుంచి తిరిగి వచ్చినరోజు మొదలు కృష్ణమూర్తి నారాయణరావుగారి ముఖము తప్పింధుకు తిరిగేడు. జెనుకటి చనువుగా ఆయన దగ్గరకు వెళ్ళడము మాని వేసినాడు. తను వారియొడల ఒనర్చిన అవరాధము వరిమితి తెలుసుకొని సిగ్గుపడి పోయినాడు. ఇంత మహిమ కారము తనకు చేసినందుకు ప్రత్యుపకారముగా ఇంత నీచకృత్యము చేశాము గదా అని విచారించినాడు. కాలేజీకి వెళ్ళేవా డన్న మాటే గాని అక్కడ గురువులు చెప్పే దేదీ తల కెక్కేది కాదు. ఇంటికి వస్తే పుస్తకము చేత పట్టబుద్ధి అయ్యేది కాదు. భోజనము దగ్గరకు వెడితే అన్నము, తినబుద్ధి అయ్యేది కాదు, రాత్రి పడుకుంటే కంటికి కునుకు వచ్చేది కాదు.

ఈ అవస్థలో ఉండగా కాలేజీకి వేసంగి నెలవలు ఇచ్చారు. ఇంటికి వెళ్ళడమా మానడమా? ఇంటికి వెళ్ళడానికి డబ్బో? ఇన్నాళ్ళు ముఖము తప్పించి నారాయణరావుగారి ఎదుట ఏలా పడడము? ఇంటిదగ్గర “నీ కంత ఆవు లెవ రున్నారు? వెళ్ళి ఏమి చేస్తావు?” అని అడుగుతే ఏమి సమాధానము చెప్పేది? అని నెలవు లిచ్చేనాడు రాత్రి పడుకుని ఆలోచిస్తూ పక్కమీద దొర్లడ మారంభించినాడు మూర్తి.

మరునాడు ఉదయాన్ని నారాయణరావు అతన్ని పిలిచి, కొంతసామ్మిచ్చి కాకినాడ వెళ్ళి వారిపనులేవో చూచి రమ్మని పురమాయింపాడు. కృష్ణమూర్తి గజగజ లాడుతూ తల వంచుకుని నిలబడ్డాడు. నారాయణరావుకు తన నంగతి తెలుసునని ఓ మోస్తరుగా గ్రహించుకున్నాడు. అక్కడ నిలబడ్డంత నేవు ఆయన చూపు లాగ్నేయాస్త్రముల వలె నిలు వెల్లాడహించేస్తూన్నట్టు ఉన్నాయి. కాని ఆయన మాటలలో మార్దవము గాని ముఖములో కోసము కాని తగ్గ లేదు.

కృష్ణమూర్తి నెలపు దీనుకుం మళ్ళీ నారాయణరావు గారికి కనబడకుండా ఆసాయంకాలమే బయలుదేరి కాకినాడ వెళ్ళిపోయినాడు. మద్రాసు విడిచి పూర్వపు స్నేహితుల మధ్యకు వచ్చినా, నారాయణరావు గారికి తెలిసిం దేమో, ఏమి చేస్తారో అనే భీతిమట్టుకు వదల లేదు. మనో కృధ అనేక విధముల బాధిస్తోన్నది. పోనీ ఈ సంగ తంతా వారికి ఉత్తరము వ్రాసేదా మకుటన్నాడు. అలా వ్రాస్తే రుక్మిణీనంగతి ఏమి కాను? వారి సంసారము ఇంతటితో ఛిద్ర మయిపోతుం దేమో! దారికి కారణము మన మెందుకు కావలె నని కొన్నాళ్ళు ఊహకున్నాడు. కాని మనో వేదన పికాచమువలె వెన్నంటి పీడిస్తూనే ఉన్నది. దుస్సహ మైన ఈ బాధనుండి తప్పించుకోదానికి ఒక్కటే మార్గము. ఏ మైనా అపని చేసి తీరవలసినదే. లేకపోతే జీవితము దుర్భర మాతున్నది.

జరిగిన సంగ తంతా వ్రాస్తే, ఇక త నెవ్వరూ చెన్నపట్నము రా ననీ, ఈ అపరాధము మన్నింప మనీ, లేన భావి జీవిత మంతా వారి క్షమాపణపైన ఆధారపడి ఉన్న దనీ పెద్ద ఉత్తరము నారాయణరావుగారి పేర వ్రాశాడు కృష్ణమూర్తి. త న్నిట్లా వ్రాసినట్టా ఆమెకూడా ఆయన పాదములపైన వడిలే కొంత పావపరిహార మాతుం దనీ ఆమె రహస్యమును బయలుపెట్టి నందుకు ఊమించ మనీ రుక్మిణి పేరకూడా వ్రాశాడు

౧౦౩

ఈ రెండు ఉత్తరములూ రుక్మిణి నారాయణరావుతో మాట్లాడిన మర్నాడు వచ్చినాయి. రుక్మిణి తన ఉత్తరము తీసుకు వెళ్ళి నారాయణరావుకు చూపించింది. నారాయణరావు తనకు వచ్చిన ఉత్తరము ఆమెకు చూపించినాడు. రుక్మిణి అది చదవుతుండగా గత వంకా మళ్ళీ ఒకసారి అద్దము లోనలె కనుపించినది. తల వంచుకున్నది. కన్నీటి కాల్యలు ప్రవహిస్తున్నాయి. నారాయణరావు రెండు ఉత్తరములూ తీసుకుని నివృత్తుల వెలిగించి అంటిం

చేశాడు. “యక్కీటి, దీనిలో గత మంతా నశించి పోయింది. ఇంక ఎప్పుడూ ఆనంగతి తలపెట్టకు” అని ఆమెకన్నీరు తుడిచినాడు.

౧౪

తర్వాత రెండురోజులకు బి. ఏ. పరీక్షలు తెలిసినాయి. కృష్ణమూర్తి ప్యాను అయినాడు. నారాయణరావు కృష్ణమూర్తికి ప్యాను అయినట్టు తెలిగ్రామం ఇచ్చి, అతని తండ్రి ఇదివరలో చేసే పని అతనిని చూస్తూ ఉండమనిన్నీ కాన్వోకేషనుకు తప్పక రావలసిన దనీ ఉత్తరముకూడా వ్రాసినాడు.

ఉత్తరము వ్రాయడము ముగించడముతోనే నారాయణరావుకు పెద్ద నిట్టూర్పు వినపడ్డది. ఎవరూ అని తిరిగిచూచేసరికి ఎవ్వరూ గదిలో కనుపించలేదు. పైన చూచేసరికి మోహినీ చిరునవ్వుతో నిజస్వరూపంతో కనుపించింది. మోహినీ! అయితే నేను చేసినవని నీకు నచ్చిన దన్నమాటే” అన్నాడు. మోహినీ నవ్వి, నారాయణరావును కళ్ళతో ఆశీర్వదించింది.